


# MBAMBANDE

 Tiyeni tisindamiske mitu yithu sono kuti tirombe. Apo mitu yithu na mitima njakusindama panthazi pa Chiuta, ine—ine nkhumanya yayi kasi mbalinga muno w̄ali na chakupempha icho iwo w̄akukhumba kuti Chiuta wa w̄akumbukire, mwakuchita kukwezga waka mawoko ghinu? Sono, sungani chakupempha chinu mu mtima winu sono apo ise tikuromba.

<sup>2</sup> Fumu Yesu, Imwe a—Mbwiwi, Mbwiwi yambula kukamuka ya Umoyo, yendererani mwa ise muhanyauno, Fumu, ndipo mutitozge ise ku kuwura kugomezga kwithu kose na kwananga kose, mwakuti ise tingamanya kuyimilira mu Kuw̄apo Kwinu sono, pakumanya kuti pali chakuso w̄eka pakati pithu, kuti ise tikumanya kuti ndise w̄akwananga ndipo nthā—ndise w̄akwenelera thumbiko lililose yayi. Kweni nthaura para ise tikughanaghana za Iyo Uyo wakiza ndipo wakatora zakwananga zithu! Nthaura, para Ndopa Zake ziri kula, ichi nthā—ndise yayi mu Kuw̄apo kwa Chiuta, ndi Iyo. Ndi lizgu waka lithu kwizira mu Ndopa Zake. Ndopa Zake zikuyowoya. O Chiuta, nthaura tozгани mitima yithu kufuma ku kwananga na kuwura kugomezga.

<sup>3</sup> Mutipe ise kukhumba kwa mtima withu, pakuti nadi ise tiri na makhumbiro agha ghakuti timutumikireni Imwe. Mu kaw̄iro aka kakutomboroka na kukomwa, na vinthu vya charu ivyo vikutinyekezga ise nyengo yinyake, kuti vitikhwimiske ise; ise tiri kuphalirika nthaura. Nthaura Iyo wakati, “Kughanaghana kuti ntchachilendo yayi kuti viyezgo ivi vikwiza.” Ivi vikutichitira waka uweme withu na kutikhwimiska ise, na kutitorera ise mu malo ghara. Vipalamba vikuru ivi vya vyakutichitikira, uko w̄anthu w̄arunji w̄akuwumbika kuw̄a w̄atuw̄a, ise—ise tikumuwongani Imwe chifukwa cha vyakutichitikira ivi, Fumu. Ise nthā tikhumbenge, mu nthowa yiriyose tikhumbenge yayi kuchita chirichose chakususkana na khumbo Linu. Kweni ise tikuromba, W̄adada, kuti mwa ichi ise tisendererenge kufupi na Imwe.

<sup>4</sup> Ndipo para vyakunyekezga ndi vizito chomene kuti ise tingarutirira yayi, nthaura ise tikukwezga mawoko ghithu na kuchemerezga kwa Dada withu. Nthaura pulikani kufuma Kuchanya, Fumu.

Tichizgeni ise, mutipange ise w̄amusuma, chifukwa cha Ufumu wa Chiuta.

Tumbikani Mazgu Ghinu mlenji uwu, Fumu. Mazgu Ghinu ndi Unesko.

<sup>5</sup> Ndipo ise tawungana muno sono mu tchalitchi. Ise tikurombera M' bale Neville, na M' bale Capps, na M' bale Collins,

na wapharazgi wanyake wose, na—na mathrastii, madikoni, na wanthu wamba wose, na walendo mu vipata vithu. Mphanyi ili languwa dazi ilo tilikumbukirenge nyengo yitali, chifukwa cha Kuwapo Kwinu.

<sup>6</sup> Ise tiri muno pasi pa kukhazga kukuru mlenji uwu, Fumu. Mwasonosono waka tikawona, tikachemekera pamoza. Ise tikuwona kuti ichi chiri na chirato. Mphanyi chirato Chinu chafiskika, Fumu. Pakuti ise tikuramba ichi mu Zina la Yesu, apo ise tikujipereka taŵene. Amen.

<sup>7</sup> Ntchiweme kuwa kuno na kuwungana na mpingo uwu wakuzura na wanthu. Ine nakhazganga kuti kuwenge waliyose yayi kuno mlenji uwu, chifukwa ine nkhamanya yayi, ndamwene, kuti ine ndiŵenge kuno.

<sup>8</sup> Ise tafika waka kufuma ku Filadelfia. Ndipo ntheura ine nafika, kughanaghananga kuti ine ndirutenge ku Arizona mwaluŵiro chomene, kukaŵa na chisopo cha pa nyifwa ya mubwezi wane, Chirongozgi Jim Moseley, muweme chomene, mnyamata wauchiuta uyo ine nkhamurongozgera kwa Khristu kale chomene yayi, wabale watatu wa Moseley. Ndipo yumoza wa iwo wakawa, ndipo wakaŵa mu ndege dazi linyake, ndipo wakafwira penepapo. Wakaŵa mu moto maora khumi pambere iwo wakaŵa wandamusange iyo. Ntheura Lee wali na virimika twente-eyiti vyakawiro, muwoli wake twente-sikisi, ndipo—ndipo waleka wana wachokoŵachoko watatu; mulara chomene, seveni. Chachitima chomene. Ndipo iwo... Para iwo wakati wafika nayo, ntheura iwo wakayenera kumusunga iyo dazi lakurondezgako. Ntheura ine mbwenu... Ine nkharutako yayi. Ndipo ine nkhalamba waka, panji nkhatuma telegramu, icho ine nkhati nkhayowoyenge, panji icho ine nkhati ndiyowoyenge pa nyifwa ya M'bale Moseley. Vinyake vya vinthu ivi ise tingapulikiska yayi, kweni Iyo wakupanga chirichose chitichitire waka uweme.

<sup>9</sup> Ise tiri kuno mu kutewetera Fumu, mlenji uwu, kumanyanga kuti—kuti—kuti ise tikugomezga Chiuta, kuti ise tikugomezga kuti Iyo watipangirenge chirichose nkhanira mwakufikapo. Kwambula kupwerera kwali ichi ntchichi, na umo ichi chikuchitikira, ise tikumanya ichi chikwenera “chitichitire uweme.” Iyo wakalayizga icho. Ichi chikwenera kuwa waka ntheura. Nyengo zinyake ise tingapulikiska yayi icho, chikufika pa kusuzga chomene pa nyengo zinyake, kweni ise tikumanya kuti ndi Unenesko, chifukwa Baibolo likuyowoya kuti ndi Unenesko. Ndipo Baibolo, kwa ise, ndi Chiuta mu kawonekero ka lemba.

<sup>10</sup> Sono, ise tikwenera kuti tiŵike chipulikano chithu pamalo ghanyake. Ndipo usange—usange ine panji munyake wa ise, mu umoyo, wakayezga kuchita makora mu umoyo ndipo wakaŵa, nyengo zinandi, khumucha, kweni kasi ise tichitenge vichi na

icho? Ise tikwenera kuti tifike ku umaliro wa ulendo, ndipo kasi—kasi ichi chikutichitira uweme uli ise ntheura? Mukuwona? Ndipo ndalama ndi—pepala, ndi chakusinthaniskira, kweni imwe mungasinthaniska yayi ichi na Umoyo. Ndi Chiuta yekha wali na Umoyo.

<sup>11</sup> Ntheura ise—ise tikumanya kuti ise tiri pano mu kawonekero ka chithuzithuzi. Ndipo malinga pali chithuzithuzi, chikwenera kuti chiwêpo cheneko. Chingaŵapo yayi chithuzithuzi kwambula cheneko, wonani, chifukwa ndi chifukwa chakuti chiripo cheneko icho chikupanga chithuzithuzi. Ngati kuti imwe mukaŵa na chithuzithuzi cha foto ya chinthu chinyake. Kukwenera kuti kuŵe chinyake kumalo kunyake, panji chakuti chiŵalirepo, kuŵara kufike pa chakulaŵiskira chira, panji chiwengepo yayi—chithuzithuzi chirichose. Ntheura para ise tikuwona kuti umoyo withu kuno uli mu chithuzithuzi, kumanyanga kuti ise tiri mu chikozgo cha umoyo unyake kumalo kunyake, ntheura ise tikumanya kuti chiriko cheneko kumalo kunyake icho kuŵara kwatimba, ndipo ichi chawoneska chinyake kuno pacharu chapasi. Ndipo ise ndise kuwoneskekeru kula pera. Chinthu cheneko chiri kumalo kunyake. Usange ndi ntheura yayi, ine ndine munthu wakupusika chomene mu charu; ine ndakhala umoyo wane pa waka. Kweni ine nkhumanya, kwambula muzgezge uliwise wa nkhayiko, kuti ichi chiriko kula. Mukuwona? Ndicho chifukwa ise tiri kuno. Mukuwona?

<sup>12</sup> Para ine nkhuwona mwaŵanthu imwe mukwiza kufuma charu chose, kumuwonani panyengo zichoko, ndipo nyengo yinyake kughanaghaniranga, ntheura ichi chikunipanga ine kupulika wakuchepa chomene para ine nkhwiza mu ungoro ngati uwu; kughanaghana kuti ine nkhumanya kuti ŵanthu muno ŵayenda mitunda mahandiredi, kuzakaŵa waka kuno maminiti ghachoko gha chisopo, kuzakakhala waka muno.

<sup>13</sup> Mwanakazi munyake wakayowoya waka ndemanga, wakiza dazi linyake ndipo wakati, “Mundiwoneske ine apo munthu wayenda, ndipo rekani ine niyende kumanyuma kwa iyo, pasi,” wakati, “Ine ndichirenge.” Sono, ŵanthu ŵakukugomezga ngati ntheura, ndipo ndiwe mwimiliri wa Khristu, ntheura kasi ise tichitechi? Ise tikwenera kuŵa ŵakuchenjera chomene, chifukwa iwe ukujinanga wamwene pera yayi na kwananga, iwe ukunanga ŵanyake awo ŵakukurondezga iwe.

<sup>14</sup> Ntheura, ine nkhumanya bungwe lililose yayi panji chinyake chirichose kuti ndikurutiskeko iwe. Pali chinthu chimoza pera icho ine ndiri na chipulikano mwa ichi. Usange imwe mukundigomezga ine, rondegani icho ine nkhumuphalirani imwe. Chifukwa, ine nkhumomezga Baibolo, icho ndi Mazgu gha Chiuta. Vinthu vinyake vikutondeka. Ine ndiri waka. . . Iyo ndi Umoyo. Iyo ndi Mazgu.

<sup>15</sup> Sono, ine nkhumanya kuti imwe. . . Para ine nafika kuno, ine nkhumusungani nyengo yitali. Ine nkharomba kwa Chiuta, para ine nkawona ngeti kuti nkakhumbanga kuti ndifike kuno muhanyauno. Ine nkhaŵa na ŵakukumana nawo ŵanandi chomene na kuyimbirika mafoni, na vinyake ntheura. Ine nanguyenera kukumana na ŵanyake ŵa iwo mlenji uwu. Ndipo ine nkhati, “Enya, M’bale Neville kwambula nkhaiyiko wandifumba ine kuti niyowoye.” Para pakaŵa pa Chinkhonde. Ndipo ine nkhati, “M’bale Neville wakunifumba nadi ine kuti niyowoye. Ndipo para ine ndachita, ntheura ine nkhuromba, Chiuta. . .” Kwawotcha chomene, kwaŵa kwawotcha chomene. Ndipo Iyo wakaŵa muweme kutitumira vura ise na kumazga chithukivu chikuru chira, na kutipa ise mlenji uweme mlenji uwu. Ine nkhuromba kuti uweme Wake ufikenge pa waliyose wa imwe mose, kuti imwe murutirirenge kukumbukira kuti mukaŵa kuno mlenji uwu. Mphanyi uchizi Wake na vitumbiko viŵe pa imwe!

<sup>16</sup> Usiku wamala ine nkakachezgera mubwezi uyo wakarwara, M’bale Bill Dauch. Ine nkhumuwona yayi iyo muno mlenji uwu. Munthowa yinyake, ine nkhumuwona yayi. O, iyo wali apa. Iyo ndi. . . Enya. Ndipo ine nkaghanaghananga, “Munthu mulara wa virimika nayinte-wanu vyakubabika, ndipo wachali kuyenda kudumura—charu, kujumpha mu vipalamba, na kukwera mapiri gha chiwuvi na misewu yakutherereka. Iyo wakwenera kuchita ntheura yayi. Chiuta wali kuŵa muweme kwa iyo; iyo wakwenera kuchita ntheura yayi. Iyo wangakhala kunyumba na kuŵa wantchito kumukupizganga iyo, usange iyo wakakhumbenge.” Kweni, chinyake chikachitika kwa Bill Dauch, iyo wakaŵa wakubabikaso. Ndipo para ichi chikachitika, chinyake chikanjira mu mtima wake, chakuti chose icho iyo wakukhalira umoyo ndi kuŵapo pa visopo ivi. Ndipo ntheura usange ine ndiŵenge mlomo wa Chiuta, kasi ine ningapuruska mubwezi? Ntchiweme ine ndifwe. Ntheura rekani ine ndimuphalire iyo uwo ndi Unesko weneko wa Baibolo ili. Ntheura, agho ndi Mazgu gha Chiuta. Ine nkhuwerezgapo waka icho Iyo wakayowoya.

Sono ine nkhuumba kuti ndiŵazge ghanyake kufuma mu Baibolo.

<sup>17</sup> Pambere ise tindaŵazge, ine nkhuumba kuti—kuyowoya kuti ine nkhuomezga kuti usiku uwu ndi usiku wa monesko. Ndipo imwe mwaŵeneimwe muli ŵakudera kuno. . . Nkhumanya, ŵanthu ŵanyake panyake ŵarutenge kuwerera ku vikaya vyawo, chifukwa iwo ŵakwenera kuruta ku ntchito. Imwe mwaŵeneimwe mwafuma kudera kuno mu kuwungana uku, kumbukirani, ŵabale ŵaperekenge monesko usiku uwu.

<sup>18</sup> Sono, ine nkhuwindizga ntchemo yaumaliro kuti ndirute ku Africa. Iwo nthu, ŵandizomerezgenge yayi ine kuruta ngati wamishonare. Ntheura nthowa yimoza pera ine

ningarutira, kusika . . . Ine ndirutenge ku Kenya, Uganda, na—na Tanganyika. Ndipo nthowa yimoza pera ine ningarutira . . . Chakudanga, mipingo yamkukuzomerezga yayi iwe, chifukwa iwo wakukhumba ine kuti nkhapharazge chinyake pa chigaŵa *ichi* na chigaŵa *icho*, kula mu Africa. Ndipo ine ningaruta ngati nthoura yayi. Ine niwenge mupusikizgi chomene yayi kuchita icho. Ntheura ine panyake niwaphalire iwo kuti, “Yayi, bwana, ine ndizamupharazga waka icho Chiuta waŵika pa mtima wane, ndipo mbwenu kwamala.” Mukuwona? Ndipo ine ndiri na chisimikizgo kuti ichi ntha chamkuŵa icho iwo wakuyezga kundipanga ine kuti nkhasambizge. Ntheura, maubapatizo gha mu ŵatatu, na vinyake nthoura ngati icho, na kukangananga na iwo. Yayi.

<sup>19</sup> Kweni ine ndiri kuchemeka ku ungoro ukuru, na M’bale Boze. Iyo wali kufupi kuti wafike pa kumanya icho ise tikugomezga. Ndipo nthoura ine napempha kuti nirute ngati ndi ulendo wa kukazengera. Usange iwo ŵanizomerezgenge ine, ngati kuruta kukazengera . . . Usange ine ningasanga munyake kuti wayowoye kuti iwo ŵarutenge nane kukazengera, nthoura para ine nakafika kula, dokotala—dokotala waliko kula ku hedikota ya kazembe, ndi mubwezi wane, kufuma ku Chicago. Ndipo para ine nakafika waka kula, iyo wamkuti, “Enya, apa pali M’bale Branham kudera kuno. Tiyeni tiŵe na ungoro.” Ntheura, para ine ndiri kula, hedikota ya kazembe yinganikanizga yayi ine. Usange iwo . . . Ntheura iwo wakuyezga kunozga ichi sono. Ntheura ine nkhuomezga kuti ichi . . . Usange ndi khumbo la Chiuta, ichi chichitikenge munthowa yira. Mukuwona? Ichi—ichi chaperekeka waka kwa Iyo. Usange yayi, nthoura ine nimumanyiskeninge imwe. Ine ntha . . .

<sup>20</sup> Usange ndi khumbo la Chiuta, nthoura, ine nkhuukhumba kuti ndiyowoye pa Mbata Seveni. Ndipo icho chizamkuŵa chisopo cha mazuŵa eyiti, ndipo ise tizamkuŵa pano yayi pa kachisi, panyake. Ise tiyezgenge kuti tisange nyumba yikuru yakusoperamo kuno.

<sup>21</sup> Sono ine nkhanghanaghanapo yayi, za nyumba yiphya yikuru iyi iyo yazengeka waka kumtunda kuno, ndi ndendende uko ine nkhamuwona Yesu nyengo yakudanga mu mboniwoni. Sono iyi yiri kuzengeka, nyumba yikuru yakusoperamo yazengeka nkhanira pamalo gheneghara. Ine nkharuta kwenekula dazi linyake, kuti nkhawone. Para ine nkhati nalaŵiska ndipo nkhamuwona Iyo walaŵiska kurazga kuvuma, imwe mukukumbukira mukandipulika ine nkhuoyowoya ichi, para ine nkhaŵa kuwaro kula kuromberanga adada ŵane; a—mnyamata muchoko, mupharazgi waka mnyamata. Kula ndiko ine nkhamuwona Iyo. Sitepu, kumulaŵiskanga Iyo; Iyo wakang’anamukira mutu Wake kumphepete kufuma kwa ine. Ine nkharutirira kuyenda kuzingiliranga, kungweruranga pa singo lane, mu munda wa vithanyero. Ndipo ine

nkharutirira kulaŵiskanga, ndipo Iyo wakang'anamuka yayi. Ntheura ine nkhachema Zina Lake, "Yesu." Ndipo Iyo wakang'anamuka, wakanyoroska mawoko Ghake, ndipo chekha ine nkhakumbukira mpaka zuŵa likafuma. Ndipo ntheura ine nkhwera ku munda, kurazga chakudera kufuma kwa zuŵa.

Ntheura panyake Fumu yindizomerezgenge ine ndipharazge Mbata kula. Kulikose ichi chiri, khumbo la Chiuta lichitike.

<sup>22</sup> Jurani mu Mabaibolo ghinu sono, ku Yesaya fifite... chipatulo 53 cha Yesaya.

Sono, ise tikugomezga kuti Chiuta watumbikenge kuyezeska kwithu kwakutomboloka kwa kwiza pamoza mlenji uwu. Ise tafika waka kufuma ku Filadelfiya, uko ine nkhaŵa pa ungoro ukuru wa Full Gospel Business Men's, na kutegherezanga ku maukaboni ghawo ghakupambanapambana na vinyake ntheura, kumtunda kula.

<sup>23</sup> Ntheura ine, pa ulendo wakukhira, ine nkhaŵa... Billy Paul na ine, na Rebekah na msungwana muchoko wa Collins, Betty Collins muchoko. Ndipo Billy wakugona luŵiro chomene, ndipo Becky wali makorako, ndipo ntheura ine... Betty na ine tikayowoyanga. Ndipo iyo wakakhala kumanyuma na Becky, mu mpando wa kumanyuma. Ndipo ine nkhwona chinyake pa msewu, chikuchitika; ndipo, para ine nkhati nachiwona, chinyake chikandikhwaska ine. Ndipo Betty, usange iyo wali muno, iyo wakawona kuti ine nkhwaleka kuyowoya ndipo nkhwamba kulemba chinyake. Kula ndiko ine nkhasangira mutu uwu wa mlenji uwu.

<sup>24</sup> Sono tiyeni tiyimilire pa marundi ghithu. Usange ise... Sono ise tikuyimilira kupereka ntchindi ku Mazgu gha Chiuta, apo ine nkhuŵazga Yesaya chipatulo 53.

*Ndinjani wagomezga iyo tapulika? ndipo woko la YEHOVA lavumbukwa kwa njani?*

Wonani, ndi fumbo, kuyamba na kuyamba.

*Pakuti iyo wakurenge panthazi pa iyo ngati khuni lachitwira, ndipo ngati msisi kufuma... dongo linonono: iyo walije kawonekero panji utozgi kuti timulaŵiske; ndipo para ise tizakumulawiska iyo, kulije utozgi uko ise tingakhumbira mwa iyo.*

*Iyo ngwakunyozeke ndipo ngwakukanika na ŵanthu; munthu wa chitima... wakazgoŵera vyakuŵinya: ndipo ise tikabisa visko vithu kwa iyo; iyo wakanyozeke, ndipo ise tikamuchindika yayi iyo.*

*Nadi iyo wakayegha vyakuŵinya vithu, ndipo wayegha vitima vithu: kweni ise tikachindika kuthyapulika kwake, kutimbika na Chiuta, ndipo wakakomwa.*

*Kweni iyo wakalasika chifukwa cha kwananga kwithu, iyo wakatimbika chifukwa cha uheni withu: chilango cha mtende withu chikaŵa pa iyo; ndipo na nthimbo zake ise tikachizgika.*

*Tose tiri ngati mberere zakutayika; ise tachimbizgira waliyose ku nthowa yake; ndipo YEHOVA waŵika pa iyo uheni wa ise tose.*

*Iyo wakanyekezegeka, ndipo...wakakomwa, kweni iyo wakajura yayi mlomo wake: iyo wakayegheka ngati mwanamberere kuyakakomeka, ndipo ngati mberere panthazi pa ŵakuyimeta ŵake...chete, nthaura iyo wakajura yayi mlomo wake.*

*Iyo wakatoreka kufuma ku vikondo na ku cheruzgo: ndipo ndinjani wapharazgenge muwiro wake? pakuti iyo wakapatuskikako ku charu cha ŵamoyo: chifukwa cha kwananga kwa ŵanthu ŵane iyo wakathyapulika.*

*Ndipo iyo wakapanga dindi lake pamoza na ŵaheni, ndipo na ŵasambazi mu nyifwa yake; chifukwa iyo wali kuchita nkhaza yayi, nesi mukaŵa kunyenga mula mu mlomo wake.*

*Kweni chikamukondwereska YEHOVA kumulasa iyo; iyo...wakamupereka iyo ku kusuzgika: para imwe mupangenge uzima wake sembe ya kwananga, iyo wazamuyiwona mbewu yake, ndipo iyo wazamutalikiska mazuŵa ghake, ndipo likondwa la YEHOVA lizamukura mu woko lake.*

*Ndipo iyo wazamuwona kuŵinya kwa uzima wake, ndipo wazamukhorwa: mwa kumanya kwake wateŵeti ŵanandi ŵarunji ŵazamurunjiskika...ŵanandi; pakuti iyo wazamuthwika uheni wawo.*

*Nthaura ine ndimugaŵirengeko iyo chigaŵa pamoza na mukuru, ndipo...ndizamugaŵa vyakusakata pamoza na ŵankhongono; chifukwa iyo wapungulira uzima wake mu nyifwa: ndipo wakapendeka pamoza na ŵakwananga; ndipo iyo wakayegha zakwananga za ŵanandi, ndipo wakapanga maŵeyerero gha ŵakwananga.*

25 *Ŵadada Chiuta, Mazgu Ghinu ndi Nyali, Kuŵara uko kukuwoneska nthowa ya wakugomezga waliyose kunjira mu Kuŵapo kwa Chiuta, apo Uku kukutinyamula ise ngati njasko mu woko lithu. Imwe mwapereka vyakukwanira yayi kuti tiwone ku umaliro apo tiri ku chiyambi, ndipo, kweni ine nkhuenda na chipulikano. Ndipo umo munthu wangamanya kuyenda kujumpha mu mapopa ghamdima mu usiku, ndipo uko ndiko ise tiri; kuŵara uko iyo wali nako, kukumuwoneska waka stepu na stepu. Kweni nthowa, nangauli yikurazga kuchanya, yendani waka na Kuŵara. Ndipo mphanyi Kuŵara kuŵare muhanyauno*

pa Mazgu, kuti kutirongozge ise stepu yimoza kurazga ku Ufumu wa Chiuta. Pakuti ise tikuromba ichi mu Zina la Yesu. Amen.

Khalani pasi.

<sup>26</sup> Chisambizgo icho ine nkhuwona kuti ndiyowoye ku gulu muhanyauno ndi: *Mbambande*.

Panyake chiwonekenge chachilendo kutora—kuwazgika kwa Lemba ngati uku, za—za chimoza cha vithuzithuzi vya kutimbika chomene na kukomeka cha Baibolo, kuti para Baibolo likuyowoya, kuti, “Muteŵeti wakufikapo uyu uyo wakakomwa, na kutimbika, na kupalurika,” ndipo kweli kutora mutu kufuma apo, wakuti, *Mbambande*. Wachilendo chomene. Kweli ine . . .

<sup>27</sup> Malingaliro ghane ghakughanaghana, mlenji uwu, apo ise tikuwerako, ine nkhuwona, pa virimika vichoko. Ine nkhuwona kumtunda ku Forest Lawn, mu—mu California, kuna kujumpha Los Angeles. Chirato chane chakudanga cha kuruta kuna kula chikaŵa chakuti nkhuwona a—dindi la—la Aimee Semple McPherson, chata wa bungwe la Foursquare. Ndipo ine nkharuta ku lake—dindi lake. Ndipo nangauli ine—ine nkhasuskananga nayo mwanakazi, ngati mupharazgi, kweli, ndipouli, mu mtima wane, ine nkhuwona viwongo na ntchindi pa—pa icho iyo wakagomezga, mu—ora, na kuzikizgika na vinthu ivyo iyo wakajumphamo, na mu nyengo ya iyo pakuŵa pano pa charu chapasi. Ndipo nthura pa chifukwa cha wake—cha mwana wake mnyamata wakutemweka, uyo ndi mubwezi wane wa pamtima, Rolf McPherson.

<sup>28</sup> Ndipo gulu la wapharazgi, ise tikaruta kula. Ndipo iwo . . . ise tikaŵavye nyengo kuti tinjire mu—a . . . mu—malo uko iwo ŵali na mwakuwotchera vitanda, na kuŵika—mathupi mu—kabokosi kachoko mumphepete mwa chiliŵa.

<sup>29</sup> Ndipo mwenemula iwo ŵali na vinthu vinyake vyapachanya, ngeti Chakurya Chaumaliro. Ndipo umu mukuwoneka na kuŵara kweneko kwa zuŵa. Ndipo iwo—iwo ŵali na chijaro icho chikuŵapa iwo . . . Para iwo ŵanjira, ili likuŵara ngwe; ndipo nthura apo—apo iwo ŵakuyamba kuyowoya, ili likuchita mdima. Ndipo para pajumpha kanyengo lose likuchita mdima, ndipo nthura ŵanthu ŵakuruta kuwaro. Ndipo wose ŵakuŵa na Chakurya.

<sup>30</sup> Ndipo mwanakazi uyo wakasunga chisisi cha umo ŵanganjizgira galasi ili mu malo agha, chifukwa, kupanga vithuzithuzi ivi, chifukwa, ichi—ichi chikayendera mu banja, pa virimika vinandi kale. Ndipo luso likaperekeka waka ku ŵana, ndipo waumaliro wakaŵa mwanakazi. Ndipo iwo ŵakanozganga chithuzithuzi ichi. Ndipo para iwo ŵakaruta kukapanga na kuwotcha—galasi, kuwotcha ichi, cha Yudas Iskariote, ili likasweka. Nthura pamanyuma iwo ŵakayezgaso ichi, ndipo ili likaswekaso. Ndipo iyo wakati, “Panyake Fumu yithu yikukhumba yayi kuti murwani Wake wajambulike



kumphepete Kwake.” Ndipo wakati, “Usange ili liswekengeso, ise timalizgenge yayi chithuzithuzi.” Kweni chikakhora nyengo yira. Ntheura, nkhumanya, chira chikaŵa chinthu chakukopa, na umo kuti vinthu vira vikachitikira.

<sup>31</sup> Kweni, pamanyuma, chimoza cha vinthu vikuruvikuru icho chikandikondwereska ine mu Forest Lawn, chikaŵa cha Michelangelo, muŵaji mukuru, a—chikozgo cha Moses. Ichi ndi—chakuchita kupanga kula, nkhumanya. Ichi ndi cha pakudanga yayi, kweni ichi chikaŵa a—mbambande yikuru. Ndipo apo ine nkhayimilira na kuchilaŵiska, ine—ine nkchachitemwa chira, chinyake icho chikuwoneka ngati ndi (chakuyimilira) chiri na chinyake ku ichi.

<sup>32</sup> Ine nkchachitemwa luso, liweme chomene. Ine nkchugomezga Chiuta wali mu luso. Ine nkchugomezga Chiuta wali mu kwimba. Ine nkchugomezga Chiuta wali mu chilengiwa. Chiuta wali palipose. Ndipo chirichose icho ntchakulekana na chapakudanga ndi nthimbanizgo. Chiuta wali mu kuvina; mtundu wa kuvina uwo imwe mukuchita kuno yayi. Kweni para ŵana ŵanarumi na ŵana ŵanakazi ŵa Chiuta ŵali mu Mzimu wa Chiuta, wonani, uko ndiko kuvina. Kweni ngati ndiumo ise tikasuskirana mpaka thu koloko mlenji uwu, kunena kula mu kanthowa, icho ndi nthimbanizgo ya ichi.

<sup>33</sup> Kweni, ichi, ndipo mbambande iyo Michelangelo wakaŵa nayo—wakapanga, ichi—ichi chikamutorera chinyake kuti wachite icho—icho. Iyo wakaŵa munthu wakuzirwa, ndipo ichi chikamutorera chigaŵa chikuru cha umoyo wake, chifukwa iyo wakakhala vinandi, virimika vinandi mu kuŵaja. Kutora waka libwe ndipo la—la kuŵajika, na kurutirira kuliŵajanga ili. Ndipo, wonani, munthu yekha pera, muŵaji iyomwene, mu malingaliro ghake wali na icho iyo wakuyezga kuchita. Iyo, iyo ndi mweneuyo. Imwe panji mungauka na kuyowoya kwa iyo, “Kasi iwe ukuŵaja libwe ilo kuti upange vichi?” Ku wakuwaro, uyo wakumanya yayi icho chiri mu mtima wake, ichi ntchambula zeru. Kweni kwa munthu uyu, muŵaji iyomwene, iyo—iyo wali na—mboniwoni mu malingaliro ghake, icho iyo wakuyezga kupanga, ndipo iyo wakuyezga kuwoneska icho iyo wali nacho pa malingaliro ghake mu kawonekero ka—ka chikozgo. Ndicho chifukwa iyo wakuŵaja ichi kufuma mu malibwe.

<sup>34</sup> Ndipo ichi, kuti uchite, iwe ukwenera kuti uyambe makora, pakudanga, ndipo iwe ukwenera kurondezga pulani. Mukuwona? Iwe ungatora yayi kachigaŵa kachoko, kuti uyambirepo, “Ise tipangenge *ichi* munthowa iyi; yayi, ine nkchugomezga. . .” Yayi, iyo wakwenera kuŵa na pulani yeneko. Ndipo mu malingaliro ghake iyo wali nayo pulani yira. Ndipo iyo wangasintha yayi kufuma ku pulani yira. Sono, kuti iyo wachite ichi, iyo wakajambula mu malingaliro ghake, chifukwa ise tirije vithuzithuzi vyeneko vya Moses, kweni iyo wakachita

kutora chithuzithuzi cha m'mutu mu malingaliro ghake, za icho Moses ndendende wakaŵa.

<sup>35</sup> Sono, muŵaji mweneko ngwakukhuŵirizgika, ngati mlembi mweneko, panji mwimbi mweneko waliyose, wakwimba, chirichose wangamanya kuŵa. Mweneko wakwenera kwiza mwa ukhuŵirizgi. Michelangelo wakwenera kuti wakaŵa nawo ukhuŵirizgi wa umo Moses wakawonekeranga. Ndipo iyo wakachikora ichi mu malingaliro ghake, icho Moses wakayenera kuti wakaŵa. Ntheura iyo wakayambapo pa burunga likuru ili la libwe lakuŵajika, kudumuranga kwakulingana na pulani, na kuŵajanga, na kutoweskanga, mpaka iyo wakafika pa chithuzithuzi cheneko cha icho iyo wakaŵa nacho mu malingaliro ghake.

<sup>36</sup> Ndipo ntheura para iyo wakati wapanga chose ichi makoraghenene, kona lirilose wakadumura, ndipo malo ghalighose wakaghaskereska, ndipo maso makora waka, sisi lirilose, na mwembe, vyose ngati ndiumo vikaŵira, iyo wakayimilira patali ndipo wakachilaŵiska. Ine—ine nkughanaghana za—za vinandi, virimika vinandi vyakutokatoka kukuru, na umo iyo wakayenera kusungilira mboniwoni yenyera nyengo yose, mu malingaliro ghake, za icho iyo wachitenge. Ndipo ghanaghanani waka, mboniwoni yira pa malingaliro ghake virimika vinandi chomene, kuti wapange ichi chiwoneke ndendende naumo ichi chikaŵira! Chakudanga iyo wakakora mboniwoni, na umo iyo wakayenera kuchitira kufika ku mboniwoni yira, kuŵajanga na kukhiranga musi! Ndipo para iyo wakapanga ichi kufika kuti wakamalizga, mpaka ichi chikaŵa chakufikapo nadi; iyo wakayimilira ndipo wakachilaŵiska ichi para iyo wakati wamalizga mlenji ula, wali na nyondo mu woko lake.

Ndipo iyo wakakhuŵirizgika chomene para iyo wakachilaŵiska ichi, chifukwa mboniwoni ya malingaliro ghake yikayimilira panthazi pake, mu chenekocheneko. Icho iyo wakawona, ndipo. . . kulingalira kwake za icho Moses wakaŵa, kula ichi chikayimilira panthazi pake, icho iyo wakaŵa nacho mu mtima wake virimika vyose ivi. Ndipo kutokatoka, na maora gha chitima na maunonono, na ŵakususka, na chinyake chirichose, kweni ndipouli iyo wakakhala ndithu na mboniwoni mpaka ichi chikamalizgika.

<sup>37</sup> Ndipo ntheura para ichi chikati chamalizgika, iyo wakayimilira kumanyuma na nyondo, panji nyondo ya muŵaji, mu woko lake, ndipo iyo wakachilaŵiska chikozgo chira. Ndipo ukhuŵirizgi wa mboniwoni iyo wakawona, umo iyo wangachitira ichi, yikamukhuŵirizga chomene iyo mpaka iyo. . . Ukhuŵirizgi ukamukhwaska iyo mpaka iyo wakamara zero, ndipo wakachitimba ichi pa khongono, ndipo wakati, “Yowoya!”

38 Sono pali chilema pa chikozgo chikuru chira, pa khongono, pa khongono la kumaryero. Pachanya waka pa khongono, pakunji mainchezi sikisi, ndigho malo (Ine naŵika woko lane pa ichi) pafupifupi kuzongoka ngati *ntheura*.

39 Pamanyuma pakuti iyo wakati wataya nyengo yose yira, virimika na virimika, kuti wapange ichi; *ntheura* pasi pa—chikoka cha kuwona kukwaniriskika kwa icho iyo wakawona mu mtima wake na mu mboniwoni yake, ndipo wakakhumba kuti wawone, ichi chamalizgika. Ndipo para ichi chikati chamalizgika, iyo wakakhuŵirizgika chomene na ichi mpaka iyo wakaghanaghana kuti mbambande yake yekha yiyowoye kwa iyo. Ndipo iyo wakachimba ichi pa rundi, ndipo wakachemezga, “Yowoya!” Ndipo ichi chikapanga chilema pa ichi. Ichi chikaŵika chilema pa chikozgo.

40 Kwa ine, chilema ndicho chikapanga ichi kuŵa mbambande. Sono, panyake ku—malingaliro agho ghangaghanaghana mwakulekana, imwe mukughanaghana kuti chira chikachinanga ichi. Yayi, kwa ine, ichi—ichi chikapanga icho ichi chikaŵa. Ichi—ichi... Chifukwa chakuti pamanyuma pa virimika vinandi vyakupanga mwaluso na kusuzgikira, na ukhuŵirizgi, na vinyake *ntheura*, vya kupanga ichi, kusuzgikira kwake kukasimikizgira kuti kukaŵa pawaka yayi. Ichi chikaŵa chiweme chomene, ndipo ndicho chifukwa iyo wakachemezga, “Yowoya!” Chifukwa, iyo wakawona kunthazi kwake kuti iyo (wakaŵa) wakakwaniriska kupanga, kukwaniriska mboniwoni iyo yikaŵa mu malingaliro ghake. Ndipo ipo, pasi pa ukhuŵirizgi, iyo wakachita chinyake kwambula kughanaghanira, kwambula kumanya makora. Iyo wakachitimba ichi, ndipo wakachemezga, “Yowoya!” Wonani, iyo nthena wakachita yayi chira usange iyo wakaghanaghanenge. Kweni iyo wakaghanaghana yayi. Ukaŵa ukhuŵirizgi wa kuwona icho iyo wakaŵa nacho mu malingaliro ghake chikayimilira apo chiweme panthazi pake.

41 Kutokatoka kwake, na vyakuvuska, na mausiku ghatali, na kujalirikira kutali ku vya charu na mazuŵa, ndipo panyake kurya chingwa chakuŵikamo nyama. Ndipo—ndipo kuserereska ichi, na kuwerezga, ndipo, “Yayi, ndimo ichi chikaŵira yayi. Sono ichi chikwenera kuti chifike ku *ichi*,” ndipo kuchiskerereskanga ichi. *Ntheura* para iyo wakati wachiwona ichi, nkhanira chakufikapo, *ntheura* iyo wakawona mu chenekocheneko. Chithuzithuzi cha icho chikaŵa mu malingaliro ghake chikazgoka chenekocheneko, ichi chikazgoka chakukoreka, ipo ichi chikavumbukwa mwa iyo. Ndipo ichi chikaŵa chanadinadi mwakuti iyo wakachemezga kuti, “Yowoya!”

42 Kwa ine, ichi chikaŵa kuwoneskera. Ichi chikaŵa—ichi chikaŵa marumbo ku mlimo wake, kuti mlimo wake yekha

ukamukhuw̄irizga iyo, mwakuti iyo wakamara zero kuti wakatimba ichi na kuti, “Yowoya!”

<sup>43</sup> Ine nkhayimilira kula ndipo nkachilaŵiska chikozgo. Ine nkhanghanaghana za maora agho munthu wakatora, mu kupanga chira. Iwo ŵakati ndi virimika vilinga ichi chikatora. Kweni ichi—ichi chikaŵa kuwoneskera kwa iyo, chifukwa ichi chikaŵa chakusazgirako ku lake—ku luso lake likuru, mlimo wake ukuru wa icho iyo wakachitanga. Ndipo paumaliro para iyo wakati wapanga ichi, ichi chikaŵa chiweme chomene.

<sup>44</sup> Sono tiyeni tiphetekure peji, la Michelangelo, ndipo tijare buku.

Ndipo tiyeni tijure Buku linyake ndipo tiŵazge za Muŵaji mukuru, Mwenenkhongono. Uyo, pambere charu chikaŵa chindaŵeko, ndipo pambere malufura ghakaŵa ghandazikike, Iyo wakaŵa nacho mu malingaliro Ghake icho Iyo wakakhumbanga, ndipo Iyo wakakhumbanga kuti wapange munthu mu chikozgo Chake Yekha. Iyo wakakhumbanga kuti wapange chinyake mu—mu chenekocheneko cha icho yikaŵa mboniwoni kwa Iyo, icho chikaŵa mu kughanaghana Kwake.

<sup>45</sup> Sono, kwa Michelangelo, lira likaŵa gawo la kughanaghana kwake.

Ndipo Chiuta wakakhumbanga kuti wapange munthu mu chikozgo Chake, Muŵaji mulara, ndipo Iyo wakayamba kumupanga iyo. Ndipo ise tikuchiwona apo Iyo wakayamba kupanga kufuma ku vipangiro. Chakudanga panyake zikaŵa somba, ndipo pamanyuma tuyuni, ndipo—ndipo pamanyuma vinthu vyakukhwaŵa pa charu chapasi, na—na vinthu vinandi ivyo Iyo wakapanga. Kweni, paumaliro, apo Iyo wakaghanaghana, pakuŵa Mlengi, Iyo wakayenera. . . Iyo wakaŵa ngati munthu yayi, sono, muŵaji uyo wakachita kutora chinyake icho chikalengeka, kuti waŵaje chikozgo. Iyo wakaŵa Muŵaji wa vinthu vya Muyirayira. Iyo wakaŵa Muŵaji uyo wakamanya kulenga na kupanga kuti chiŵeko icho Iyo wali nacho mu malingaliro Ghake chakuti wachite. Panji, munthowa yinyake, Iyo wangamanya kupanga chinthu icho maghanoghao Ghake ghakakhumba.

<sup>46</sup> Ndipo apo Iyo wakayamba kupanga vinthu vyakukhwaŵa, ngati pa—vinyama vichokovichoko pa charu chapasi. Ndipo pamanyuma Iyo wakayamba kupanga ichi kufuma ku icho kufika ku chinyake, chapachanyako. Ntheura paumaliro Iyo wakapanga vinyama vikuruvikuru, ngati nk Haramu, mphalapala, nk Haramira. Ntheura Iyo wakafika pa kulenga a— a—umoyo wa panyake wa—wa ŵambwengu na ŵamunkhwele, na vinyake ntheura. Sono, kupanga kufuma ku chinyake yayi, umo ise tikughanaghanira kuti chimoza chikafuma ku e- . . . Kula kukaŵa kulenga kweneko; Chiuta kugwiriskanga ntchito pulani.

47 Kweni paumaliro pakiza pa charu chapasi, chakufikapo, ndipo yura wakaŵa munthu. Ndipo nthaura Iyo wakawona mwa munthu yura, kuti ichi chikawoneka ngati Iyo. Nthaura sono para Iyo wakati wamulaŵiska iyo, iyo wakaŵa chiwoneskero cha icho Mlengi wake wakaŵa. Chiuta sono wakapanga chinthu icho Iyo wakakhumbanga, munthu mu chikozgo Chake Yekha.

48 Ndipo nthaura ine panji niyowoye, ku ichi, kuti, para Iyo wakati wapanga munthu uyu, chikaŵapo chinyake za iyo kweni chira chikawoneka makora viŵi yayi, chifukwa chakuti iyo—iyo wakaŵa yekha. Ndipo umo ndimo Chiuta wakaŵira, pa Iyoyekha; Iyo wakaŵa wa Muyirayira. Ndipo munthu sono, mu chikozgo cha Chiuta, nayoso wakaŵa yekha pa charu chapasi pa iyoyekha. Nthaura Iyo wakwenera kuti wakajura chibowo chichoko kulwandi kumazere kwake, ndipo kufumira kula Iyo wakatora chipitika chichoko icho chikatoreka kufuma ku ichi ndipo wakamupangira iyo movwiri, muwoli, nthaura iyo wakaŵaso yekha yayi. Iyo wakaŵa—iyo wakaŵa, iyo wakaŵa na munyake pamoza na iyo. Ndipo uwo ndi mlimo Wake ukuru.

49 Ndipo, Iyo, umo muŵaji waliyose mukuru wangapangira yake—yake—mbambande yake. . .

Sono, chakudanga, Iyo wakaŵa na Mbambande ya Iyomwene. Kweni sono Iyo wakawona kuti mbambande wakaŵa yekha, ngati ndiumo Iyo yikaŵira, nthaura Iyo wakagaŵa mbambande pa kuchita kubowola iyi kulwandi ndipo wakatoramo movwiri.

50 Ndipo sono, kuti wapange ŵaŵiri kuŵa yumoza, Iyo wakaŵaŵika iwo, ngati muŵaji waliyose, mu malo agho—agho ghakaŵa ghakutowa.

M—muŵaji wangapanga yayi mbambande yiweme, ndipo pamanyuma kuyitora iyi na kuyiŵika mu kanthowa kumalo kunyake, panji kuyibisa iyi kuseri kwa nyumba. Umo Fumu yithu yikatiphilirira ise, “Munthu nthu wakubuska nyali na kuŵika iyi kuyibenekerera.” Para ise tazgoka mbambande za Chiuta, ise tikubisika mu kanthowa kachoko yayi kumalo kunyake. Ise—ise tikwenera kuti tipereke Kuŵara.

51 Nthaura ise tikuwona kuti—kuti Iyo, para Iyo wakati wapanga mbambande iyi, Iyo wakayiŵika iyi pano pa charu chapasi, ndipo wakayiŵika iyi mu malo ghakutowa chomene agho ghakaŵako, mu munda wa Eden. Iyo wakaŵikamo mbambande Yake, ŵaŵiri pakuŵa yumoza, mu munda wa Eden. Umo ichi chikenera kuti chikamukondwereska Iyo, kuti Iyo wakawona mbambande iyi kuti yikaŵa yiweme. Iyo, pamanyuma pa icho, ise tikusanga kuti Iyo wakapumula; Iyo wakakondwera chomene na mlimo Wake.

52 Sono kumbukirani kuti, kughanaghana kwane, mbambande ndi chikwapu icho chikapendezga mbambande ya chikozgo cha Moses chakupangika na Angelo Mutuŵa.

Ndipo chikaŵa chikwapu icho chikacheka kulwande kwa mbambande Yake, icho chikavumbula mkwatibwi. Ndipo sono ise tikuŵawona iwo ngati banja mbambande mu munda wa Eden. Umo ichi chikaŵira chakutowa! Ndipo ichi chikamukondwereska chomene Iyo, mpaka Iyo—Iyo wakapumula pamanyuma. Iyo wakati, “Ine, Ine ndipumure.”

<sup>53</sup> Kweni apo Iyo wakapumuranga na kugomezganga ku mbambande Yake, murwani Wake wakiza ndipo wakayisanga mbambande yikuru iyi. Ndipo iyo, mwa kunyenga, iyo—iyo wakukhwaŵira kusi kwa—viliŵa vya munda, ndipo ntheura iyo—iyo wakayinanga mbambande yakutowa iyi. Iyo—iyo wakayinanga iyi, mwakuti iyi—iyi yikawa.

<sup>54</sup> Sono ine nkhuyezga kulaŵiska pa koloko yira. Ndipo ine nangumupempha Mike, muphwa wane, kuti walizge belu yura mu maminiti sate, kweni ine...Iyo wandachite ichi, ndipo ine nafika kale maminiti sate. Kweni, ichi ndi, ise tirutirizge pachoko waka. Mukuwona? Sono, ine nkhuumba yayi kuti—kuti ndiphwanye malamulo agha. Ine—ine nkhapanga malango agha, wonani, ndipo ine—ine...ndipo apa ndi kuphwanya dango linu mwaŵene.

<sup>55</sup> Wonani sono, pamanyuma, mbambande iyi. Para Satana wakati wayikora iyi, nyenga, wanjirira mu viliŵa, ndipo—ndipo wakayinanga mbambande iyi. Chifukwa umo ndimo iyo wakachitira ichi, kasi...Kasi iyo wakachita uli ichi? Ine ndinjirenge mu kusanthula kunandi kwa ichi. Umo iyo wakachitira ichi, chikaŵa...Mbambande iyi yikaŵa na linga la Mazgu, Mazgu gha Chiuta. Ndipo mbambande, iyoyene, ya banja, yikavikilirika na Mazgu agha. Kweni chigaŵa chikadumukako, icho chikatoreka kufuma ku cha pachiyambi, chikaruta kuwaro kwa chiliŵa chira, ichi chikupereka mwaŵi kwa Satana kuti wachinange ichi. Ndipo sono umo imwe mukumanyira icho ine nkhuomezga pa vinthu ivyo, ntheura ine ndiyowoyenge yayi icho. Kweni mbambande yikanangika.

<sup>56</sup> Kweni, Muŵaji mukuru, para Iyo wakawona kuwa kwa banja Lake, mbambande, Iyo wakakhumba yayi kuyileka waka iyi chigonere apo, chisko pasi, na kunangika. Iyo wakayamba kuchitapo kanthu, mwaluŵiro, kuti wayipangeso makora iyi. Iyo wakakhumba yayi kuti iyi yiparanyike, kugona apo ngati ntheura nyengo yose. Chifukwa, Iyo ndi Chiuta, ndipo Iyo wathereskekenge yayi. Ntheura, Iyo wakayamba kuchitapo kanthu mwaluŵiro ndipo wakayamba kuyipanga, kamozaso, kufika ku chikozgo Chake Yekha, munthu.

<sup>57</sup> Sono, ise tikusanga kuti pambere chigumura chikaŵa chindafike pa charu kunanga chinthu chose, chifukwa mapangano agho ghakaŵa, ghakapangika kuti para wachita chinyake, “Usange iwe uchitenge yayi *ichi*, panji usange iwe uchitenge *icho*.” Chiuta, Muŵaji mukuru, wakawona kuti

munthu wakatondeka—wakatondeka kusunga phangano. Iyo wangachita yayi ichi. Kulije nthowa yiriyose.

Pa wâkukumana nawo nyengo zichoko zajumpha ine nkhayowoya kwa munthu munyake mu chipinda, uyo walipo sono. Wakati, “Kweni, M’bale Branham, ine ndiri na vinthu vinandi chomene ivyo ine—ine nkhumanya kuti ndi viheni,” ndipo a—mwanakazi muchoko wauchiuta.

<sup>58</sup> Ine nkhati, “Kweni—kweni, wona, mlongosi, iwe kujilawiska wamwene yayi. Ndi icho khumbo lako liri na icho iwe ukuyezga kuchita. Ndipo usange iwe ukuyitemwa nadi Fumu, iwe ukuyezga kumutewetera Iyo na mtima wako wose, ndipo nthura kunangiska kwako kose kukubisika mu Ndopa za Fumu Yesu.” Mukuwona? Wonani, Iyo wakapanga nthowa.

<sup>59</sup> Ntheura Iyo wakuyamba sono, kumutoranga munthu kufuma ku mapangano Ghake, gha—gha kuyowoyanga kuti, “Usange iwe uchitenge, Ine ndichitenge.” Ndipo Iyo wakuyamba na munthu wakuchemeka Abraham, ndipo wakapereka phangano kwa Abraham, lambula kuti para wachita chakuti. Nyengo yiriyose para Iyo wakayamba kupanga mbambande, Satana wakayikoranga iyi, chifukwa Mazgu. . . Kweni para Iyo wakati wayamba na Abraham, Iyo wakati, “Ine ndachita kale ichi.” Sono ichi ntchambula kuti wachita chakuti, ntha icho. . . kuti—kuti, “Usange iwe uchitenge, Ine ndichitenge,” kweni, “Ine ndachita kale ichi.” Sono Iyo, m—Muwaji, ndi wakhumbisiska kuwa na mbambande iyi.

<sup>60</sup> Ntheura, kufuma kwa Abraham, pakiza wasekuru. Ndipo wasekuru nadi. . . Sono kasi Chiuta wakuchita vichi? Iyo wakuzengaso makora mbambande iyi yeneiyo yikawa. Ntheura, mu wasekuru, wakudanga ise tikumusanga wakaŵa Abraham.

<sup>61</sup> Sono wonani, mbambande yiriyose yikuwîkika pa lufura, muwaji. Chikozgo cha Angelo cha Moses chiri pa vitatu—panji chipitika cha mafiti ghanayi cha libwe lakuwajika. Ichi chiri na lufura. Ntheura, Chiuta, mu kunozgeranga mbambande iyi, Iyo wakayiŵika iyi pa lufura la wasekuru. Ndipo lufura la wasekuru, wakudanga, wakaŵa Abraham, mbwenu Isaac, mbwenu Jacob, mbwenu Joseph, ngodya zinayi.

<sup>62</sup> Ndipo, sono, Abraham wakaŵa lufura la chipulikano. Tiyeni tiyowoye kuti iyi yikaŵa na ngodya zinayi. Lufura la chipulikano wakaŵa Abraham. Lufura la chitemwa wakaŵa Isaac. Lufura la uchizi wakaŵa Jacob, uchizi wa Chiuta kwa Jacob; waliyose wakumanya icho. Kweni mwa Joseph mukaŵa kufikapo, kula ndiko Iyo wakakhazika chikozgo; pa lufura lakudanga yayi, lufura lachiwîri, lufura la chitatu, kweni pa lufura lachinayi.

<sup>63</sup> Abraham wakawoneskera Khristu, nkhumanya; nthura wakachita Isaac, mu chitemwa. Abraham wakachita, mu chipulikano; Isaac wakachita, mu chitemwa; Jacob wakachita, mwa uchizi Wake. Chifukwa, *Jacob* chikung’anamura “nyenga,”

ndipo icho ndicho iyo wakaŵa, kweni uchizi wa Chiuta ukaŵa na iyo. Kweni para ichi chikati chafika kwa Joseph, kulije chakwanangika mwa iyo, pakunangika pamoza pachoko waka, pakuti lufura naloso likwenera kuŵa mbambande. Para iyo wakaphalira dada wake, muprofeti, “Ukayowoye kwa Faro kuti ŵanthu ŵako ndi—ŵakuŵeta ng’ombe ndipo ŵaliska yayi, chifukwa mliska ndi ukazuzi ku ŵa ku Egupto.”

<sup>64</sup> Kweni para muprofeti wakale wakati wafika kwa Faro, iyo wakati, “Ŵantchito ŵako ndi ŵakuŵeta ng’ombe.” Ntheura ichi chikakwazura ichi, wonani, ndicho chifukwa ichi chikupanga ndithu ichi kuŵa mbambande.

<sup>65</sup> Sono malufura ghapangika, kwizira mu chipulikano, chitemwa, uchizi, na kufika ku kufikapo, kwizira mu ŵasekuru.

<sup>66</sup> Sono mlimo wakupanga thupi uwo ukiza pa mbambande yikuru iyi ŵakaŵa ŵaprofeti, awo ŵakaŵa Mazgu. Ine nkhuomezga imwe mungaŵazga ichi. Mukuwona? Ŵaprofeti; marango yayi! Ŵaprofeti, pakuti ŵaprofeti ŵakaŵa Mazgu ghakukhozgeka agho ghakupanga thupi; ŵasekuru yayi. Ŵaprofeti, iwo ŵakaŵa Mazgu.

<sup>67</sup> Paumaliro, umo Iyo wakati wayamba kumanyuma mu mazuŵa gha Moses ndipo wakiza kwizira mu ŵaprofeti, kwa waliyose yumozayumoza. Ndipo, paumaliro, kupanga thupi, kusendereranga kufupi nyengo yose. Ndipo mukuru chomene pa wose wakaŵa Yohane. Baibolo likayowoya ntheura. Yesu wakayowoya ichi. “Kulije munthu, uyo wakababika na mwanakazi, mukuru ngati Yohane Mubapatizi,” pakuti wakaŵa mweneuyo wakaŵa kuti wawoneske Mazgu.

<sup>68</sup> Ndipo pamanyuma ukiza, paumaliro, Mutu ukuru, Mutu wa chose ichi. Thupi lose likayowoya waka za Ichi. Lufura likazikika na ŵasekuru; kweni thupi likazengeka na Mazgu, awo ŵakaŵa ŵaprofeti; ndipo apa ukwiza Mutu wa chose ichi, Yesu wakiza pa malo. Kula, para chigaŵa ichi cha Mutu chikaŵikika pa ichi, ise tikusanga mwa Iyo mlimo wose wa Chiuta. Ise tikusanga mwa Iyo kuwoneskerereka kwakufikapo kwa Mazgu, pakuti Iyo wakaŵa Mazgu, uzari wa Mazgu. Sono, kamosaso, Chiuta waliso na Mbambande yakufikapo.

Umo Yesaya wakayowoyera, “Wonani Muteŵeti Wane, Mbambande Yane, iyo Ine nawoneskera mu miwiro yose ya Yumoza wakufikapo uyo wakwiza. Ndipo apa Iyo wayimilira nkhanira panthazi Pane, wakufikapo!” Apo, mu chikozgo Chake Yekha, kuwoneskeranga Chiuta! Pakuti Iyo wakayowoya, mu Yohane Mutuŵa 14, “Para imwe mukuwona Ine, imwe mukuwona Ŵadada.”

<sup>69</sup> Ndipo, ntheura, “Mu mtendeko mukaŵa Mazgu, ndipo Mazgu ghakaŵa na Chiuta,” ndipo Mazgu ghakaphajikako ndipo ghakawoneskera icho Mazgu ghakaŵa pa chiyambi. Iyo, Mazgu, ghakawonekera mu Mbambande mu chilinganizgo



Chake Iyomwene, Chiuta kuwereraso mu chilinganizgo Chake Iyomwene, mawonekero gha Mazgu kukawoneskeka mu chikozgo cha munthu, Mbambande.

<sup>70</sup> Wâprofeti wose wâkaŵa na vyakutondeka; iwo wose wâkaŵa gawo. Kweni apa, pa umaliro, kukwera kwizira mu icho, paumaliro yikwiza Mbambande, Yumoza wakufikapo, wambula kalema mwa Iyo, wakufikapo chomene kuwoneskereka na Mzengi Iyomwene, chikozgo Chake Yekha chikawoneskeka mu mlimo Wake. “Chiuta na Khristu wâkaŵa Yumoza,” chomene kufika kuti Iyo wakaŵika Mzimu Wake mwa Iyo, ndipo nthaura nanga ndi chikozgo na Mzengi wakazgoka Yumoza. Chiuta na mlimo Wake wakuŵaja, Mbambande Yake! Uko Mose—Moses wakaŵa, mu mlimo wa Angelo Mutuŵa, wakaŵa a . . . panji Michelangelo, mphanyiko; chikaŵa—mlimo wakuŵaja icho chikaŵa chakufwa, chifukwa ichi chikapangika kufuma ku libwe. Kweni apa, Kaswiri Mzengi, para Iyo wakati wamalizga mlimo wake wakufikapo, Iyo wakanjira mu Ichi.

<sup>71</sup> Wakufikapo chomene Muwomboli wa munthu, wakufikapo chomene, wauchiuta chomene; kweni, mukaŵavye kutowa uko ise nthena tikamudokera Iyo. Para Mwana uyu wakubabika na mwali wa Chiuta wamoyo wazgoka wakufikapo chomene, na wakujiikhizga, ndipo mu chikozgo cha Chiuta, mpaka Bwana mukuru Uyo wakapwelerera Umoyo Wake kwizira mu wâprofeti . . . Ndipo Iyo wakaŵa kukwaniriskika kwa wâprofeti wose. Iyo wakaŵa wakufikapo chomene, mpaka, Chiuta pakuwona ichi, Iyo wakamutimba Iyo ndipo wali kuchemerezga, “Yowoya!” umo Michelangelo wakachitira. “Yowoya!”

Imwe mukuti, “Ndimo kuliri nthaura?”

<sup>72</sup> Marko Mutuŵa 9:7, ise tikusanga kuti, pa Phiri Lakusandulika, para kula kukayimilira Moses, dango, kula kukayimilira Eliya, wâprofeti. Ulendo wose kumanyuma kufuma ku wasekuru, wadada, dango, wâprofeti, na iwo wose wâkayimilira kula. Ise tikupulika Lizgu likwiza kufuma mu bingu, ndipo likati, “Uyu ndi Mwana Wane wakutemweka; mupulikeni Iyo!” Ndipo usange iwo wâpulikenge, Iyo wakwenera kuti wayowoye. Pakaŵa waka mazuŵa ghachoko pambere Iyo wakaŵa wandatimbike. “Uyu ndi Mwana Wane, Uyo Ine nkhutemwa kukhalamo. Ine ndamuwumba Iyo. Ine ndiri kuŵa na virimika foru sauzandi kumupwelereranga Iyo kufika ku ichi. Ndipo sono, Iyo ngwakufikapo chomene, Ine nkhyenera kuti ndimutimbe Iyo mwakuti Iyo wangamanya kuyowoya. Mupulikeni Iyo! Iyo ndi Yumoza wakufikapo. Iyo, Iyo ndi Mbambande.”

<sup>73</sup> Kumbukirani, Iyo wakawoneskereka nyengo zose, kale mu Chipangano Chakale.

Ise tikumusanga Iyo pakuŵa Jarawe mu mapopa, ilo likatimbika, Jarawe mu mapopa. “Ine ndine Jarawe ilo likaŵa

mu mapopa.” Kweni lira likaŵa libwe ilo likaŵa lindafike pa kufikapo kwake. Kweni mu kawonekero ka chilinganizgo Ili likarondezga mpingo, kuti umwe kufuma ku Ili mwakuti Iyo wangamanya kuŵarongozga, kupereka Umoyo kwa iwo ŵeneawo Iyo wakamanya kuŵapa Umoyo. Kweni Iyo wakaŵa Jarawe lira mu mapopa. Iyo wakaŵa wandapangike kuŵa munthu. Iyo wakaŵa waka mu chilinganizgo.

<sup>74</sup> Moses wakamuwona Iyo wayimilira pa Jarawe ili. Iyo wakamuwona Iyo wakujumpha, ndipo iyo wakati, “Ndi ku msana kwa munthu.” Imwe wonani, Muŵaji wakawoneskanga kwa Moses, cheneicho chikaŵa chikozgo chakulindizgika cha Khristu, umo Mbambande yikuru yizamuwonekera para Iyi yafikapo. Iyo wakawoneska Wake . . . Iyo wakanjizgamo, panji—panji wakapereka kwa Moses mboniwoni ya icho Mbambande yizamuwonekera. Uku kukaŵa ku msana kwa munthu, para Ichi chikajumpha kufupi mu mapopa.

<sup>75</sup> Kumbukirani, Angelo wakachemerezga waka na kutimba chikozgo, na kuti, “Yowoya!”

Kweni umo ichi chikaŵira chakulekana kwa Chiuta, Muŵaji mukuru. Para Iyo wakapanga munthu mu chikozgo Chake Yekha, wakufikapo chomene mwakuti Ichi chikawoneskera Iyo, Chiuta wakayowoya kwizira mu chikozgo cha munthu, kuwoneskanga icho Iyo wazamuchita. Iyo wakayowoya kwizira mu ŵaprofeti apo iwo ŵakaŵa mu chikozgo chawo chakulindizgika, apo Iyo wakapwelereranga ichi kufika ku Mutu. Kweni para Iyo wakati wafika ku Mutu, Iyo wakaŵa chikozgo chose cha Chiuta; Iyo wakajiwoneskeranga Iyomwene. Ntheura, wakatimbika chifukwa cha ise, sono Iyo ndi Mbambande kwa ise, Chawanangwa cha Chiuta, Yesu Khristu, Umoyo Wamuyirayira. Ine nkhuomezga ise tiruwenge yayi icho.

<sup>76</sup> Apo ise tikuwona mazuŵa ghakuchita mdima, apo ise tikuwona mizgezge yikuwa! Para, ine nkharoskera, “Ndi kuzingilira waka kuchoko kwa zuŵa. Charu ichi chamala.” Kasi imwe mukumanya . . .

Mayiro, pa 4 Julayi. Thomas Jefferson wakasayinira kulengeza wanangwa, iyo na magulu ghanyake agho gakaŵa na iyo, ndipo Belu la Wanangwa likalira, ndipo ise tikalengezeka kuti tikaŵa ŵanangwa, ngati charu. Kwakulingana na mudauko, yiri kuŵako yayi demokirase pa nyengo yinyake iyo yikakhalirira kujumpha virimika thu handiredi. Ndipo apo mukaŵa mu 1776, pa Julayi 4. Ndipo ise takhala waka na virimika eleveni. Kasi ichi chichitenge ichi? Yayi, chingachita yayi, wonani. Virimika eleveni. Ndipo, usange ichi chachita, ichi chipwanyenge mudauko wose.

<sup>77</sup> Ndipo ise tikuwona kaŵiro ka nyengo. Ise tikuwona kaŵiro ka ŵanthu. Ise tikuwona kaŵiro ka ndale. Ise tikuwona kaŵiro

ka charu. Ichi chingayima yayi. Ichi chikwenera kuti chititimire, ngati Titanic. Ichi chikwenera kuti chinjire pasi, kuti vyawo vipereke malo. Charu chimoza chikupereka malo ku chinyake, apo ichi chikuwa. Ndipo ufumu uwu ukwenera kuti uwe, na ufumu unyake uliwise, kuti chipereke malo ku Ufumu uwo ukwiza, uwo ungawa yayi. “Pakuti ise tapokera Ufumu uwo ungasunkhunika yayi,” kwizira mu chikozgo chakufikapo ichi cha Chiuta, Mbambande.

<sup>78</sup> Chiuta, para Iyo wakati wamulaŵiska Iyo, Iyo wakakhuŵirizgika chomene! Iyo wakaŵa chomene... kumuwoma Iyo umo Iyo wakawonekera, na kuwona a—kawonekero ka Iyo, Iyo wakakhuŵirizgika chomene mwakuti ichi chikaŵa Mbambande yakufikapo ya Muwomboli, Yesu Muwomboli. Ntheura, Chiuta, kuti Iyo watimbike, Iyomwene; chifukwa, kuti walipire chilango Chake Yekha, Chiuta na Khristu ŵakazgoka Yumoza, ntheura Chiuta wakamanya kutimbika mu Chikozgo, Iyo wakamanya kuvulazika. Ndipo ndicho chifukwa Yesaya wakati, “Ise tikamuchindika Iyo wakutimbika na wakukomwa wa Chiuta. Kweni Iyo wakapwetekeka chifukwa cha kwananga kwithu, Iyo wakavulazika chifukwa cha uchikana marango withu; chilango cha mtende withu chikaŵa pa Iyo, ndipo na nthimbo Zake ise tikachizgika.”

<sup>79</sup> Chikozgo chakufikapo, Chiuta-Munthu! Chiuta, mu *en morphe*, wakasintha kufuma ku Wauzimu kufika ku mboniwoni, ndipo mboniwoni yikanjira mu Chikozgo. Ndipo Chikozgo chikatimbika mwakuti Wauzimu wakamanya kulaŵa kapulikiro ka nyifwa, Mbambande yakufikapo ya Chiuta.

Iyo nthena wakachita yayi ichi mwa Moses. Iyo nthena wakachita yayi ichi mu ŵaprofeti; Yesaya, uyo wakadumurika na saha mpaka iyo wakadumurika mu vipitika. Iyo nthena wakachita yayi ichi mu ŵaprofeti awo ŵakadinika na mawe. Iyo nthena wakachita yayi ichi, chifukwa Iyo nthena wakachipulika yayi ichi; kula kukaŵa waka gawo la Iyo.

Kweni mu Mbambande yakufikapo iyi, Iyo wakaŵa uzari wa Uchiuta mu thupi. Iyo nthena wakatumama Moses pera yayi; Iyo wakatumama Umunthu Wake wose mwa Munthu uyu, na kuyilaŵa nyifwa ku mtundu wose wa ŵanthu. Mbambande yakufikapo ya Chiuta! Chiuta, wakakhuŵirizgika chomene pakuwona Ichi, Iyo wakazgoka Muwomboli wa miwiro yose; kuti wayowoyere ŵara awo ŵakaŵako ku mtendeko, awo ŵakaŵako kale, na sono.

<sup>80</sup> Mapangano ghose ghakaŵa mwa Iyo. Iyo wakaŵa Wakufikapo wa chakufikapo. Vilinganizgo vyose vikakwaniriskika mwa Iyo; Muwomboli withu wa Pachibale, mwa Ruth na Boaz; Mupi withu wa Dango, kufuma pa Phiri la Sinai; Muprofeti withu, kufuma ku mapopa, apo Iyo wakwiza kufuma ku phiri, apo Iyo wakwiza kufuma ku mapopa; apo Iyo

wakwiza kufuma ku Umuyaya na kuzgoka munthu, Chikozgo chakufikapo!

<sup>81</sup> Chiuta, kwizira mu muwiro, kudumuranga, kugwiriska ntchito wasekuru, ndipo wakapanga gome Lake, ndipo wakaŵapwelerera iwo kufuma ku vinthu vyakupambanapambana mwakuti Iyo wakhazikepo lufura ili. Pa ichi Iyo wakayamba kuzenga Mazgu Ghake, waprofeti. Ndipo nthaura, paumaliro, ghakafika kwa Muprofeti wakufikapo, Lufura lakufikapo, mboniwoni yakufikapo iyo Chiuta wakaŵa nayo.

<sup>82</sup> Ndipo sono, kupanga iyi kuti yiyowoye, Iyo ndi Mazgu. Ndipo kuti Mazgu ghayowoye, Iyo wakwenera kuti wanjire mu Chikozgo. Ndipo nthaura kuti Chikozgo chiyowoye, ichi chikwenera kuti chitimbike. Iyo wakunjira mu Chikozgo, ndipo nthaura kupanga kuti wayowoye, Muwomboli wakufikapo.

<sup>83</sup> Vilinganizgo vyose vya Chipangano Chakale vikakumana mwa Iyo. Umo ine nkhayowoyera zuŵa linyake, Yehova wa Chipangano Chakale ndi Yesu wa Chiphya. Enya.

<sup>84</sup> Ngati wanandi ŵa imwe, wanarumi, wanakazi, ŵa msinkhu wane; ise kale tikaŵanga na, mu charu chose, malo ghanandi gha kuchapiskirako vyakuvwara gha Wamwenye. Para Wamwenye wakati wayamba kwiza, iwo wakiza kufuma ku Mphaka za Kuzambwe, kurutanga kuvuma, kwiza kufuma ku charu cha Kuvuma, kwiza kudera uku. Ndipo apo iwo wakachita, iwo wakaŵa wanthu awo wakachimanya makora yayi chiyowoyero chithu na kachitiro kithu, kweni iwo wakaŵa wanthu waweme wakumanya kuchapa. Ndipo iwo wakatondekanga kulemba tikiti mwakuti imwe mungamanya kutora vyakuchapika vinu vyeneko.

Kweni, Mwenye, iyo wakajitorera iyomwene mulu wa makadi ghambula kalikose pa ili. Nthaura para iwe wafika na chakuvwara chako, iyo wakatoranga kakadi aka na kupalura aka munthowa yinyake; na kukupa iwe chigaŵa chimoza, ndipo iyo wakasunga chigaŵa chinyake. Ndipo, sono, ichi ntchiwemiko kuruska icho ise tiri nacho sono, chifukwa para iwe wafika kuzakatora icho chikaŵa chako, vigaŵa viwiri vira vikwenera kubanikizgana. Iwe ungakopera yayi ichi usange iwe ukakhumba kuchita. Kulije nthowa ya kuchitira ichi. Iwe ungamanya kukopera makalata, kweni iwe ungakopera yayi kupalura kula. Ichi chikwenera kuti chikoraneke ndendende na chiduswa chinyake. Ipo, malaya ghako ghakubinkha agho wangwiza nagho, iwe ungamanya kughawombola igho pakugwiriska ntchito tikiti uyu, chifukwa uyu wakayana na tikiti uyu wakakhalira.

<sup>85</sup> Ndipo para Chiuta, kwizira mu waprofeti, ndipo pasi pa dango, wakatuskira ise ku kwananga; ndipo dango lirije uchizi, ili likukuphalira waka iwe kuti ndiwe wakwananga.

Kweni para Yesu wakati wafika pa malo, Iyo wakaŵa kukwaniriskika, Iyo wakaŵa a—kukwaniriskika kwa chirichose icho Chiuta wakalayizga. Iyo wakaŵa chakufikapo, chikozgo chakukozgana cha phangano. Ipo, mapangano ghoŵe gha Chipangano Chakale ghakakwaniriskika mwa Yesu Khristu. Ichi nthena chikakwaniriskika mwa Moses yayi, ichi nthena chikakwaniriskika mu ŵaprofeti ŵanyake yayi, kweni ichi chikwaniriskika mu Mbambande. Ichi chikayana na chose icho Ichi chikayowoya kuti Ichi ndimo chizamuŵira.

Ntheura Mpingo ukwenera kuŵa wakukozgana na chirichose Chiuta wali kulayizga. Ichi chikwenera kuŵa chiduswa icho chadumirika ku Ichi. Ntheura usange cha pachiyambi ndi Mazgu, ntheura viduswa ivyo vyatoreka kufuma ku Ichi viŵe Mazgu, kuti chiyane na chigaŵa Chake.

<sup>86</sup> Ipo, Mwenye, imwe mungamanya kuyowoya...Uko, dango likumususkani imwe ndipo likati imwe mukaŵa ŵakubinkha, ndipo imwe mukaŵa ŵakwananga, ndipo likamanya kumuŵikani imwe mu ndende. Kweni para Iyo wakati wafika, Iyo wakaŵa chiduswa Chakulumikizana cha ichi, kuti chikamanya kumufumiskani imwe; na kumuwezgereskani imwe, kuti—kuti muŵe tikiti wamphumphu, uwombozi uwo Chiuta wakalayizga kale mu munda wa Eden. “Mbewu yako yizamupweteka mutu wa serpente. Kweni, chikandiro Chake chizamupweteka—chizamupweteka mutu wake.”

<sup>87</sup> Sono ise tikusanga Mbambande yakufikapo iyi iyo Chiuta wakamalizga kupanga. Sono, ise tikuwona kuti Iyo wakaŵa chose icho chikalayizgika kuti chizamkuŵa. Iyo ndi malayizgano ghoŵe, mauchimi ghoŵe, chirichose icho Chiuta wakalayizga. “Mbewu yako yizamupweteka mutu wa serpente.” Sono, Iyo nthena wakayipweteka yayi iyi pakugwiriska ntchito dango, Iyo nthena wakayipweteka yayi iyi pakugwiriska ntchito ŵaprofeti, kweni Iyo wakachita ichi para Mbewu ya mwanakazi yikazgoka Mbambande, Khristu. Iyo wakaŵa Libwe ilo Daniel wakawona likugumuka kufuma ku phiri. Iyo wakaŵa Mweneuyo wakamanya kutimba. Iyo ndi Mweneuyo wakamanya kupweteka, kupweteka mutu wa serpente.

<sup>88</sup> Umoyo Wake ukakozgana, ndendende, na umoyo wa Moses. Umoyo Wake ukakozgana na wa David. Tiyeni tiwone usange ichi chikaŵa ntheura, usange Iyo ndi chiduswa-Chakulumikizana.

<sup>89</sup> Wonani David, fumu yakukanika, pa ŵanthu ŵake yekha. Iyo wakaŵa...Dazi limoza apo iyo wakaŵa...Mwana wake yekha wakanyamuka kumuŵukira iyo, ndipo iyo wakapatulanya ndipo wakagaŵa ŵankhondo ŵa Israel. Ndipo iyo wakaŵa, David, wakachimbizgika, panji kuchimbizgika na ŵanthu ŵake yekha, kufuma pa chizumbe.

Ndipo pa ulendo wake wakuruta, kukaŵa munthu uyo wakamutinkha iyo, ndipo iyo wakendanga kudera kwenekula, kuthunyiranga pa David. Mlonda yura wakasolora lupanga lwake, wakati, “Ine ndizomerezge mutu wa ntcheŵe yira ukhale pa iyo, kuthunya pa fumu yane?”

David wakati, “Murekani iyo. Chiuta wakamuphalira iyo kuti wachite ichi.”

<sup>90</sup> Kasi imwe mukuwona yayi? “Munthu wa chitima, wakuzura na chitima. Iyo wayimilira ngati Mberere, panthazi pa ŵakuyimeta, chete.” Iwo...Iyo wakayowoya icho. Panyake David wakamanya yayi icho iyo wakayowoyanga.

Kweni pafupifupi virimika fayivi, panji sikisi handiredi kunthazi, panji kujumphirako pachoko, Mwana wa David wakayendanga mu misewu yeneyira, ndipo Iyo ŵakamuthunyira. Kweni wonani icho chikachitika para, David, kufuma mu wake—kufuma mu wake...para iyo wakazgoka wakuchimbirachimbira; ndipo kufuma uko wakachimbizgikira, para iyo—para iyo wakati wawerako, munthu yura wakaromba mtende na lusungu. Nanga ndi iwo ŵeneawo ŵakamutimba Iyo ŵazakumuwona Iyo dazi limoza para Iyo wakwiza.

<sup>91</sup> Ndipo ise tikuchisanga pamanyuma, mwa Joseph, kuti Joseph wakaŵa mwana wakubabika mwachilendo, waumaliro, chigaŵa cha pachanya cha lufura, apo mbambande yikenera kuzengeka. Ichi chikafumira ku chipulikano, na ku chitemwa, na ku uchizi, ichi chikafika ku kufikapo. Ndipo nthaura chikachita ichi, kufuma mu vikandiro vya chiyambi, kukwera kupanga kufikapo mwa Khristu. Wonani umo kuti Iyo wakawoneskeka mwa Joseph, pachanya pa lufura, wakufikapo chomene wa iwo wose.

<sup>92</sup> Ise tikusanga kuti Joseph wakababika ku banja lake. Ndipo iyo wakababika mu mwanakazi wakuzomerezgeka na dango, nadi, mweneuyo wakaŵa muwoli wa Jacob. Ndipo wonani, kweniso, kuti para iyo wakati wababika, wiske wake wakamutemwa iyo; ndipo ŵabale ŵake ŵakamutinkha iyo, kwambula chifukwa. Ntchifukwa uli iwo ŵakamutinkha iyo? Chifukwa iyo wakaŵa Mazgu.

Mukuliwona lufura lenelira? Mukuwona umo mutu wa lufura ukwizira? Sono, laŵiskani Mutu wa thupi, ukwiza. Sono wonani Mutu wa Mkwatibwi ukwiza. Iyo wakaŵa Mazgu.

Ndipo iwo ŵakamutinkha iyo chifukwa iyo wakaŵa murosiki. Iyo wakawonerathu vinthu, ndipo wakaŵaphalira iwo. Ivi vikachitika. Kwali ichi chikaziurika nyengo yitali uli, ichi chikachitika ndithu. Ndipo pakuŵa wauzimu, iyo wakasezgeka pa ŵabale ŵake. Iwo ŵakenera kuti nthena ŵakamutemwa iyo. Kweni iwo ŵakamutinkha iyo, chifukwa iyo wakaŵa muprofeti ndipo iyo wakaŵa wauzimu. Ndipo iwo ŵakamutinkha iyo.

<sup>93</sup> Wonani, iyo wakaguriskika pafupifupi makhumi ghatatu gha siliva; wakaponyeka mu chibuwu, ndipo wakaghanaghana kuti wafwa, kweni wakamufumiska mu chibuwu. Ndipo mu nyengo yake ya kuyezgeka, mu ndende; wantchito mulara na—wakuphika, ise tikumanya kuti wantchito mulara wakaponoskeka ndipo wakuphika wakatayika. Ndipo mu ndende ya Khristu, pa mphinjika, yumoza wakaponoskeka ndipo munyake wakatayika; wankhungu wawiri, wakwananga wawiri.

<sup>94</sup> Ndipo ise tikuwona kuti iyo wakatoreka kufuma mu ya vikondo yake, kuruta ku woko lamaryero la Faro; kuti kukaŵaye munthu wakamanya kuyowoya kwa Faro, kwizira mwa Joseph pera. Ndipo para Joseph wakati wafumapo pa chizumbe chira cha Faro, ndipo mbata yikalira mu Egupto, kuchemerezga kukapulikikwa ndipo kukati, “Gwadani khongono pasi, waliyose, Joseph wakwiza!”

<sup>95</sup> Ntheura ndimo kuzamuwira na Yesu. Umo Iyo wakatemwekera na Wiske, ndipo wakatinkhika na wabale wa bungwe, kwambula chifukwa. Iyo wakaguriskika pa makhumi ghatatu gha siliva, umo kukaŵira; ndipo wakaponyeka mu chibuwu, wakaghanaghana kuti wafwa. Pa mphinjika; yumoza wakatayika ndipo munyake wakaponoskeka. Ndipo wakakwezgeka kuchanya kufuma pa mphinjika; ndipo wakukhala ku woko lamaryero la Chiuta, mu Ufumu, Mzimu ukuru uwo ukawoneskeka mwa Iyo. Ndipo kulije munthu wangayowoya kwa Chiuta, kweni kwizira mwa Yesu Khristu pera. Ghanaghanani za ichi! Ndipo para Iyo wakufumapo pa Chizumbe chira, chakudanga kuchitika, “Mbata yizamulira, ndipo khongono lirilose lizamugwada ndipo lilime lirilose lizamuzomerezga.”

<sup>96</sup> Kumbukirani, iyo wakaŵa mwana wa kusakata. Chirichose iyo wakachita chikasakata. Kwali mukaŵa mu ya vikondo, panji kulikose ichi chikaŵa, ichi chikachita makora.

Ndipo kasi Iyo wali kuŵalayizgira yayi wana Wake kuti Iyo wazamupanga chirichose chiŵachitire uweme? Kwali ukaŵa urwari, nyumba ya vikondo, nyifwa, vitima, chirichose chikaŵako, kuti chizamuŵachitira uweme weneawo wakamutemwa Iyo. Iyo wakalayizga ichi, ndipo ichi chikwenera kuŵa ntheura. Ichi chikwenera kuti chiweko kula. Ichi ndi chakuyimilira, wakayowoya kwa ise mwa Iyo. Iyo wakaŵa Chikozgo chakufikapo chira cha Chiuta. Sono ise tikuwona apa, naposo, kuti para Iyo wakwizaso. . .

<sup>97</sup> Kumbukirani, Joseph mwa uvumbuzi wakaponoska charu, na uchimi wake ukuru. Charu nthena chikamala usange Joseph wakaŵangapo yayi.

Ndipo charu nthena—nthena chiri kumala usange Yesu wakaŵengepo yayi. “Pakuti Chiuta wakatemwa chomene charu,

kuti Iyo wakapereka Mwana Wake wakubabika, mwakuti waliyose uyo wakugomezga pa Iyo waleke kutayika.” Chiuta wakusungilira Umoyo.

<sup>98</sup> Kurutirira na kuritirira ise tingamanya kuruta! Chifukwa, Iyo mwakuphweka wakaŵa icho David wakakozga. Iyo wakaŵa icho Moses wakakozga. Iyo wakaŵa icho Eliya wakakozga. Iyo wakaŵa icho Joseph wakakozga. Chirichose ndi chakuwoneskeka panji chikayowoyekerathu na Iyo mu Chipangano Chakale, chikayana nkhanira mu icho, (kasi ichi ntchichi?) kuwoneskanga Muwomboli wakufikapo. Kuti, ise tingamanya kuŵikamo vyakuvwara vithu vyakale vyakubinkha kwa kuchapira, kuruta kukatoraso ichi. Ichi chiri kuchapika mu Ndopa za Mwanamberere. Ise tingamanya kupoka icho ntchithu taŵene. Ndipo chirichose icho Iyo wakafwira, ise tingamanya kupoka ichi. Ntheura, Iyo wakaŵa Mazgu ghakufikapo, ghakuwoneskeka.

<sup>99</sup> Chikamukondwereska Chiuta, Muŵaji mukuru, kuti wamutumbe Iyo, na kuti wachite ichi munthowa iyi. Ise tikumuwona Iyo mu Yesaya umu, umo ine nanguŵazgira, “Ise tose tikamuchindika Iyo, ise tikarazgira visko vithu pasi kufuma kwa Iyo. Kulije kutowa kuti ise tikamanya kumudokera Iyo,” waliyose kuyowoyanga za Iyo, kumuseŵereska Iyo. Ine nkhuoyoya za Iyo sono mu dazi ili, waliyose kumuseŵereskanga Iyo. Mukuwona? “Ise tikamukwezga Iyo, ise tikamuwona Iyo.” *Kuchindika* chikung’anamura “kumuwona.” “Ise tikamuchindika Iyo wakutimbika ndipo wakapwetekeka na Chiuta.” Kweni, Iyo, kasi Iyo wakachita ichi pa chifukwa uli? “Iyo wakapwetekeka chifukwa cha kwananga kwithu; Iyo wakavulazika chifukwa cha uchikana marango withu.”

<sup>100</sup> Sono, ise tingamanya kurutirira na kurutirira na icho, kweni ine nkhuomezga imwe muli nacho chithuzithuzi cha icho ine nkhung’anamura sono, Chiuta kuzengerapo Mbambande Yake.

<sup>101</sup> Kweni ise tingaruwanga yayi kuti mu mtendeko para Iyo wakapalura kulwande kwa Adam, Iyo wakatorako chinyake kulwandi kwake.

Sono, kutimbika kwa Khristu kukaŵa pa chifukwa, mwakuti Iyo watore kufuma kwa Iyo, yumoza, kuti waŵe banja, Mkwatibwi; Iyo wangamutorera Iyo Mkwatibwi. Ntheura para Mbambande Yake yikati yanozgeka mwakufikapo, ntheura Iyo wakenera kutimba Iyi, kuti watore kufuma kwa Iyo; chipitika chinyake yayi, chilengiwa chinyake yayi, kweni cha chilengiwa chenechira.

<sup>102</sup> M’bale wane, kughanaghana uheni yayi pa ichi, kweni ghanaghana miniti pera. Usange Iyo wakatora kufuma kwa Iyo, chilengiwa cha pakudanga, kuti wapange Mkwatibwi wa Iyo, Iyo wakapanga chilengiwa chinyake yayi. Iyo wakatora chipitika cha chilengiwa cha pakudanga. Ntheura, usange Iyo wakaŵa



Mazgu, kasi Mkwatibwi wakwenera kuŵa vichi? Wakwenera kuŵa Mazgu gha pakudanga, Chiuta wamoyo mu Mazgu.

<sup>103</sup> Kimberley, South Africa. Nyengo yimoza ine nkhalawiskanga pa madiamond, umo igho ghakatorekeranga kufuma pasi. Ndipo ine nkghawona igho pasi kula. Umo, enya, a—mulara wa fakitare, panji mgodi, wakaŵa yumoza wa ŵakundovwira ŵane mu mzere wa pemphero. Ndipo ine nkghawona madiamond, kuŵikika pa mtengo wa masauzandi gha madola, ghawunjikika pamoza, kweni igho ghakang'azima yayi nanga ndi pasi pa kuŵara. Ndipo ine nkhayowoya kwa mulara wa migodi, ine nkhati, "Ntchifukwa uli uyu ŵakung'azima yayi?"

<sup>104</sup> Iyo wakati, "Bwana, igho ghandadumurike. Igho ghakwenera kuti ghadumurike. Ntheura, para igho ghadumurika, ntheura igho ghakuwoneska kung'azima." Apo imwe muli.

<sup>105</sup> Mbambande yikwenera kuti yidumurike. Wonani, kudumurika chifukwa cha vichi? Kasi chipitika chadumurikako? Yayi, yayi. Chipitika icho chadumurikikako, ichi chapanga zingano wa rekodi, ndipo zingano wa rekodi wakuŵikika pa—a—rekodi ilo ndi sumu yambura kuwoneka ku charu. Kweni zingano ndiyo wakulipanga ili kulira, wakupangiska kutanthauzira kweneke kwa Mazgu.

<sup>106</sup> Umoyo Wake ukayana na ŵanthu wose. Chikamukondweska Chiuta kumutimba Iyo. Ndipo, sono, ntchifukwa uli Iyo wakamutimba Iyo? Pa chifukwa chenechira Iyo wakatimbira Adam.

<sup>107</sup> Sono ise tikumuwona Iyo wakutimbika, kutimbika na Chiuta ndipo wakapwetekeka, Mwanamberere wakufikapo wa wakwananga—kufwira ŵakwananga, Mbambande yakufikapo.

<sup>108</sup> Sono, kwa pafupifupi virimika thu sauzandi, Chiuta wakhala wakumupangaso Iyo kuŵa Mbambande. Chifukwa, Iyo wakatimba Adam kuti watore mba-... chipitika kufuma kwa iyo, gawo la iyo, mbambo kuti wapange muwoli wa iyo. Ndipo sono Mbambande yakufikapo yira yeneiyo Iyo wakatimba pa Mphinjika, Iyo wakatorako chipitika kufuma kwa Iyo. Ichi ndi Chipangano waka Chiphya, mbwenu kwamala. Iyo wakakwaniriska Chipangano Chakale. Sono ndi Chipangano Chiphya, chipitika chinyake chakuti chikwaniriskike. Wonani, Chiphya na Chakale ndi mfumu na muwoli. Mukuwona? Ndipo chikatorera Chiphya kuti chi-...Chakale kuti chiwonerethu nkhanira Chiphya; Khristu wakiza, Mbambande, kuti wakwaniriske icho. Sono Mkwatibwi Wake wakwaniriske chichose icho chiri mu Chipangano Chiphya. Mbambande yinyake yiri mukupangika.

<sup>109</sup> Ndipo Iyo chikamutorera virimika foru sauzandi kuti wapange Mbambande iyi; sono Iyo wakhala wakuchita,

pafupifupi virimika thu sauzandi wakupanga Mbambande yinyake, Mkwatibwi wa Khristu, Mbambande yinyake. Mu kuchita ichi, Iyo wakuchita ichi kugwiriska ntchito ndondomeko Yake yambula kusintha, umo Iyo wakapangira Mbambande yira; Mazgu Ghake. Umo ndimo Iyo wakupangira Mbambande Zake, chifukwa Iyo wangawa Mbambande yakufikapo para Iyo ndi Mazgu ghakufikapo.

Kubinkha kulikose, chiswaswa, vyakusazgamo, ichi chimarengé. “Kweni machanya na charu chapasi vimarengé, kweni Mazgu ghara ghamarengé yayi.” Imwe kumbukirani, mu kudumuranga diamond, kuti imwe mukwenera kuwa na chakudumulira chakufikapo kuti muchite ichi, chipitika waka chirichose chichitenge yayi ichi. Ine ndiri kuviwona vyakugayira vikuruvikuru vira vikumugadabulizga waka uyu, ndipo vikusezga milu yikuruyikuru yira, kumujumpha diamond yura. Yayi, ichi chikuswa diamond yayi. Uyu wakwenera kudumurika.

<sup>110</sup> Sono Iyo wakuchita chinthu chenechira mu ndondomeko Yake yambula kusintha. Ise tikusanga kuti, mu Malaki 3, Iyo wakati, “Ine ndine Chiuta, ndipo Ine nkhusintha yayi.” Iyo wangasintha yayi ndondomeko Yake.

<sup>111</sup> Sono, umo Iyo wakayambira mwa Abraham. Pamanyuma pakuwa kwa mbambande yakudanga, Iyo wakayambira mwa Abraham, pa lufura, kuti wapange mbambande yinyake.

Iyo wakayambira pa Zuwa la Pentekosite, kupanga Mbambande yinyake, Mbewu ya pakudanga, Mazgu. Wakayambira mu Mpingo wakudanga. Kasi chikawa chivichi? Mbewu, Mazgu, Mazgu ghakuwonekera, phangano ilo likaperekeka. Joel wakati, “Kuzamuchitika mu mazuwa ghaumaliro, wakuti Chiuta, Ine ndizamupungulira Mzimu Wane pa wanthu wose; wana wina wanarumi na wana wanakazi wazamuchima, wanthu wina walara wazamulota malota, wanyamata wina wazamuwona mboniwoni.” Icho Iyo wakachita mu mazuwa ghaumaliro, viwiri, virimika vyajumpha thu sauzandi.

<sup>112</sup> Wonani, ndipo ichi chikayamba ngati chapakudanga. Umo Yesu wakayowoyera, “Mazgu gha Chiuta ndi Mbewu iyo mumiji wakamija.” Ndipo Iyo wakaŵa Mumiji. Mbewu ghakaŵa Mazgu. Ndipo, wonani, mbewu yiriyose iyo yikukhala yekha yikupindula kanthu yayi. Iyi yikwenera kunjira mu dongo kuti yibabe chipambi chake kamozaso. Ndipo Mbewu iyi, Mpingo wakufikapo ula, ukawa mu dongo pa Nicaea, Rome, para uwu ukazgoka bungwe.

<sup>113</sup> Sono, wamidauko, mukukumbukira. Ndipo imwe mwaŵeneimwe muzamuyipulika tepi iyi, woneseskani ndipo sandani usange uwo mbunenesko yayi. Mpingo ukafwira pa Nicaea, Rome, para uwu ukatora visambizgo vya wanthu na

vigomezgo, m'malo mwa Mazgu gha pakudanga. Kasi chikaŵa chivichi? Chiuta wakawoneska, mwa Mpingo wakudanga ula, kuti Iyo wakaŵa Chiuta. Iyo wakaŵa na Mpingo wakufikapo; kweni Mpingo, ngati mbewu zinyake zose, zikwenera kunjira mu dongo na kufwa. Sono, uwu ukawa mu dongo, ndipo ukafwa, ndipo ukamara.

<sup>114</sup> Imwe mukumanya, ine nkhaŵazga buku, kuno kale chomene yayi. Munyake wakalemba a—buku, ndipo wakati, *Chiuta Wachete*. Imwe panyake muli kuŵazgapo ili. Ine naruwa, ine—ine nkughanaghana ndi Brumback...Yayi, ine nthu, ine nkhumanya makora yayi uyo wakalemba ili. Kweni ine ningakumbukira yayi. Ine ndiri nalo mu chipinda chane chakuŵazgira. *Chiuta Wachete*, wakati, “Chiuta, mu virimika sauzandi vya miwiro ya mdima, wakakhala chete ndipo wakasuntha woko yayi, ndipo wakawona ŵakugomezgeka ŵakufwira chigomezgo ŵakuruta mu mphanji ya nk Haramu; na kuwotcheka na Waroma; kukomeka kwa mitundu yose; ŵanakazi kuŵavula vyakuvwara vyawo, ŵakagoska moto ku sisi lawo litali, na phula, na kuŵawotcha iwo.” Kumbukirani, sisi lifupi pakudanga likayambira mu Rome. Ndipo ŵanakazi Ŵakhristu ŵakaŵa na sisi litali, nthaura iwo—iwo ŵakalibizga ili mu phula na kulibuska moto ilo, na kuŵawotcha iwo, ndipo iwo bengende; ŵakaŵaryeska iwo ku nk Haramu. Ndipo mlembi uyu wakurutirira kuyowoya kuti, “Kasi walinkhu Chiuta yura?”

O, uchiburumutira wa munthu, nyengo yinyake! Kasi imwe mukumanya kuti Mbewu yira yikenera kuti yifwe? Iyo wakayezga yayi kuti waŵathaske iwo. Iwo ŵakasuzgikira mu kutonda. Iwo ŵakasuzgika, kusuluranga ndopa na kufwanga, kuperekanga maumoyo ghawo. Chifukwa? Iyi yikaŵa Mbewu. Iyo yikenera kunjira mu dongo, umo, chakudanga, Yohane 12 wakutiphalira ise. “Njere ya tirigu, iyi yikwenera kuti yinjire mu dongo ndipo kula iyi yikufwa; ndipo kufwa pera yayi, kweni kuvunda.” Kweni bungwe lira likamanya yayi kuti Umoyo ula ukaŵa ndithu mwenemula. Nangauli mpingo mwa iwowe kha . . .

<sup>115</sup> Pa Mphara yira ya Nicaea, ya mazuŵa fifitini gha msusko wa ndale wa kuthiska ndopa, para ŵapachanya ŵara ŵakati ŵafika ndipo ŵakakhumbanga kuti ŵanjizgemo ŵakuchindikika aŵa mu mpingo. Ndipo ŵaprofeti ŵakiza kufuma ku mapopa kula, ŵakaryanga mphangwe ndipo ŵakavwara vikumba vya vinyama, ŵaprofeti ŵeneko, ndipo ŵakaŵaponya kuwaro iwo. Chifukwa? Mbewu yikwenera kuti yinjire mu dongo. Iyi yikwenera kuti yifwe.

<sup>116</sup> Iyo yikafwira mu miwiro ya mdima, kusi nkhanira kwa dongo la mdima. Iwo ŵakaghanaghana kuti iyi yaruta. Imwe mukumanya, Yohane Mutuŵa 12:24, Yesu wakati, “Kwambula kuti njere ya tirigu yanjira mu dongo, iyi yikukhala yekha.” Ndipo Mpingo wakudanga ukaŵa chakubabika chira,

Mkwatibwi yura, Mbewu yira, Mazgu ghakawonekera ghara, iyo yikanjira mu dongo pa Nicaea, Rome.

<sup>117</sup> Tegherezgani, Mpingo, mu vyaru vyose awo wâpulikenge ichi. Uko kuli dongo linu, ndi mabungwe agho. Kula ndiko Mazgu ghakapayikikira, ndipo iwo wâkazomera chisambizgo cha munthu. Ndipo pa virimika mahandiredi na mahandiredi vya miwiro ya mdima, Nkhongono na kuwonekera kwa Mazgu vikabisika ku charu. Ndi Chikatolika chekha pera chikawusa. Ise tose tikumanya icho, umo tikuwâzgirira mudauko. Ndi Chikatolika chekha pera chikawusa.

<sup>118</sup> Kweni, imwe—imwe mungayibisa yayi Mbewu yamoyo, Iyi yikwenera kuti yimere chifukwa (chavichi?) Muwâji mukuru wali pa ntchito. Iyo wazengenge kamozaso. Ntheura Iyo . . .

Mbewu yikapandika mu dongo, Mazgu.

<sup>119</sup> Para ise tikuwona Paulos Mutuwa, Petros, Yakobe, Yohane, wose awo wâkalemba Mazgu. Ndipo iwo wâkalemba, Mazgu agho iwo wâkalemba ghakazgoka ghamoyo, ndipo ghakakhala ghamoyo, ndipo Ighe ghakakhala ghamoyo. Ndipo para ise tikusanga, para ighe ghakati ghayamba kukhwima, Yohane wakayamba kulemba mu wâkalata, iyo wakaponyeka pa Chilwa cha Patmo pamanyuma pakuti wâkati wâmuwotcha iyo mu mafuta maora twente-foru. Kweni Mazgu ghakwenera kuti ghawoneke. Ighe ghakwenera kuti ghalembeke. Iwo wâkatondeka kuwotcha Mzimu Mutuwa mwa iyo, na mafuta, ntheura iyo wakawuka. Mlimo wake ukaŵa undamare. Iyo wakafwa nyifwa wamba.

<sup>120</sup> Polycarp, uyo wakaŵa musambiri wa Yohane, wakarutirira na Mazgu. Ndipo kufuma kwa Polycarp kukiza Irenaeus. Ndipo Irenaeus, munthu mukuru wa Chiuta uyo wakagomezga Ivangeli lenelira ise tikugomezga, “Mazgu ghakhwima.” Mpingo kuyezganga kughafyenya Ighe.

<sup>121</sup> Paumaliro ichi chikafika ku Nicaea, Rome, ndipo kula uwu ukawa mu dongo, pamanyuma pa Martin Mutuwa, ndipo wakakomeka. Martin Mutuwa wakagomezga chinthu chenechira ise tikugomezga. Iyo wakagomezga chinthu chenechira; ubapatizo wa Mzimu Mutuwa, ubapatizo mu maji mu Zina la Yesu. Iyo wakagomezga mu chinthu chenechira ise tikugomezga. Ndipo iyo wakaŵa muprofeti, ndipo wakagomezga Mazgu ghose gha Chiuta. Ndipo paumaliro iwo wâkakomeka, ndipo wâkaponyeka mu dongo, ndipo wâkakhala mula virimika mahandiredi, mpaka chakuwaro chikavunda, Mbewu. Mathupi ghakale ghali kuvunda. Ine ndiri kuwâmo mu Angelo Mutuwa, mu malo ghakusungako wâkufwa, ndipo nkhwona uko iwo wâkafwira, na viwangwa vyawo vyakuphyoka na chirichose. Iwo paumaliro wâkavunda mpaka viwangwa vyawo vikamara, kweni Umoyo ukaŵa ndithu mwenemula.

<sup>122</sup> Njere ya tirigu iyo yikawa mu dongo pa...pa Mphara ya Nicaea, yikayamba kuphukaso, mwa Martin Lutera. Umo njere yiriyose yikumerera, panji tirigu; para mbewu zavunda, umoyo ukuphuka. Ndipo uwu ukuyamba kuphuka mwa Martin Lutera. Kasi iyo wakachita vichi, chinthu chakudanga? Wakakana bungwe la Chikatolika, wakayowoya mwakusuka kuti likaŵa lakwanangika. Pakuti, iyo wakati, “Ŵarunji ŵakhalirenge chipulikano.” Kasi chikaŵa chivichi? Umoyo uchoko wakulombotoka uwo ukaphuka mphukira ziŵiri zichokozichoko. Ŵara ŵakaŵa ŵa Lutera. Ichi nadi ntha chikuwoneka ngati njere iyo yikanjira mu dongo, kweni Umoyo ukufumamo sono.

<sup>123</sup> Pamanyuma uwu ukanjira mu muthibiti. Ntheura kukachitika vichi? Mu mazuŵa gha John Wesley, kasi iyo wakachitachi para iyo wakasambizga kutuŵiskika? Iyo wakakhala na Mazgu. Ndipo kasi ichi chikachita vichi? Ŵa Lutera ŵakawungana ndipo ŵakapanga bungwe, ntheura yikaŵa nyengo yakuti chinyake chichitike. Mbambande yikupangika sono. Kasi iyo wakachita vichi? Kasi iyo wakachita vichi? Iyo wakasuka mpingo ula wa Anglican, wakafuma wakanjira mu kunozga vinthu ngati mphunga. Kasi ntchichi ichi? Mbewu yikurazga ku Umoyo, yikukura sono.

<sup>124</sup> Sono, muthibiti ukuwoneka ngati mbewu yayi, nesi yikuchita mphunga.

<sup>125</sup> Sono, ŵabale ŵa Chipentekosite charu chose, ine nkhukhumba kuti iwe utegherezge, m’bale wane. Usange uwu ndi Uthenga wane waumaliro uwo ine ndipharazgenge, Uwu ndi mbambande yane. Kasi imwe mukuwona para ya tirigu... njere ya tirigu iyo yikunjira mu dongo, para iyi yikuyamba kujipangaso kuwerera ku yake—njere yake kamosaso?

<sup>126</sup> Wonani chilengedwe. Chilengedwe, ndendende, ndi Chiuta. Chiuta kutewetanga mu chilengedwe, ndicho Iyo wangachita. Kweni kufumira pa chisisimuso cha Pentekosite, umo iwo ŵakughanaghanira, yikaŵa Mbewu; iyi yikaŵa yayi. Sono wonani. Kweni chinyake chikaphuka kuzgoka waka ngati Mbewu. Sono wonani icho Yesu wakayowoya, mu Mateyu Mutuŵa 24:24, kuti, “Mizimu yiŵiri mu mazuŵa ghaumaliro yizamkuŵa yakukozgana chomene mwakuti iyi yingamanya kupuruska Ŵakusoreka usange nkhwamachitiko.”

<sup>127</sup> Sono, muthibiti ula ukuwoneka ngati njere yayi; nesi yikuchita mphunga kuwoneka ngati njere. Kweni wonani sono, mu nyengo ya Lutera yayi, kweni mu nyengo yaumaliro.

<sup>128</sup> Chinthu chakudanga. Muli ŵalimi ŵa tirigi ŵakhala muno. Chinthu chakudanga icho chikuwoneka pa mbewu ya tirigu, imwe pafupifupi mughanaghanenge kuti wakaŵa tirigu, kweni (kasi ndi vichi?) ndi chikantha. Ichi chikupanga chinthu chichoko chakuwaro, nthena, kusunga njere. Ichi chikupanga

chikantha. Kweni chikantha ndi njere yayi, chingaruska yayi umo mphunga na muthibiti vikaŵira. Ichi ntchakunyamulira waka umoyo, njere ya tirigu, pamanyuma. Yohane Mutuŵa 12, imwe wonani, Yesu wakuyowoya.

<sup>129</sup> Tirigu, pamanyuma pa mphunga (pamanyuma pa Wesley), wakupanga chikantha, cheneicho pakudanga chiri pafupifupi ngati njere ya chinyake chirichose. Chikantha chikukozganako na njere. Ichi chikwiza kufupi chomene ngati njere nyengo yose, iyo yikanjira mu dongo. Ndipo para uyu wamera, muthibiti, uwu uli na Umoyo mu uwu, kweni nadi uwu ndi njere yayi. Zikwiza mphunga, ufu wa m'mphunga, ndi njere yayi. Ndipo pamanyuma chikwiza chikantha, ndipo ichi chiri waka mu kawonekero ka tirigu, ndendende ngati njere ya tirigu, kweni ndipouli ichi ndi tirigu yayi. Ndendende mu kawonekero kenekala, mwakufikapo.

<sup>130</sup> Ŵapentekosite ŵakiza kuyana waka ngati ndiumo tirigu wakuchitira. Chirichose chikwiza kufuma ku chinyake, kwiza kufuma ku chinyake, kweni ivi ndi vyakunyamulira waka. Ivi vikuruta ku bungwe. Ndipo icho ndicho Pentekosite wakachita, wakapanga bungwe. Ndipo kasi wa Pentekosite ukachita vichi para uwu ukati wafuma kuyana waka ngati njere? Uwu ukaruta nkhanira kumanyuma, ngati mu Chivumbuzi 17, ku umoza wa mabungwe ghanyake ghakuyana. Ndicho ndendende. Icho ndicho Yesu wakayowoya.

<sup>131</sup> Sono wonani. Ivangeli lizenge kufumira mwa Lutera, mwa Wesley, kunjira mu Pentekosite, ndipo ku mazuŵa ghaumaliro ichi chizamupuruska Ŵakusoreka usange ntchamachitiko. Ŵakusoreka! O, ŵabale ŵa Chipentekosite, kasi imwe mukuwona yayi?

<sup>132</sup> Tirigu mu kuyamba kwake wali ngati waka njere, para uyu wayamba kupangika ngati njere, kweni ichi ntchikantha. Uyu wakaungana, wakachita nkhanira chinthu chenechira iwo wakachita kula mwa Lutera. Mu Chivumbuzi 17, ichi chikukhozgera chinthu chenechira, cha mipingo.

<sup>133</sup> Sono, Mbewu ya njere, mu chiyambi, yikawa pa Nicaea, pakuti yikaŵa bungwe lakudanga.

<sup>134</sup> Wonani apa, Umoyo uwo ukaŵa mu muthibiti, mphunga, vyose sono vikumalira mu Mbewu. Umoyo uwo ukwiza kufuma mu Mbewu yapakudanga, yikwiza kwendera mu ndondomeko zakupambanapambana (ndondomeko zitatatu zakupambanapambana), ndipo pamanyuma yikuwerera kufika ku kaŵiro Kake ka pakudanga. Haleluya! O, mwe! Ine ndine mundhu wakukondwa chomene mu charu, kuti Chiuta wali kundizomerezga ine kuwona Ichi. Wonani kufikapo umu Mazgu na ivi (chilengedwe) vikugwirira pamoza.

<sup>135</sup> Kuyana waka naumo ise tikasimikizgilira chiwuka; likufuma, zuŵa; kutchona kwa zuŵa; likufumaso.

Hamba likupuruta mu khuni, likuwa pasi, umoyo ukunjira mu msisi; ndipo ukuwereraso, ndipo—ndipo hamba likwizaso na uwu kamosaso. Ili likuwa pasi; umoyo wa khuni ukutoraso ichi, michere na nthaka, na kupereka ivi ku hamba linyakeso.

Wonani, chilengedwe chose, chirichose chikukoleranako makora na—na Mazgu gha Chiuta. Ndipo ichi chiri apa, ndendende, makoraghene mu Miwiro iyi ya Mpingo. Ndicho chifukwa Mzimu Mutuŵa wakakhira ndipo wakatora vinthu vira, ndipo wakatipangira ise umu Iyo wakuchitira. Icho ndi ndendende.

<sup>136</sup> Wonani, apa, Umoyo uwo ukaŵa mu chikantha. Mu muthibiti, na mu mphunga, mu chikantha, vyose vikuwunjikana mu Njere. Ndipo Umoyo uwo ukaŵa mu muthibiti, ukaruta, umoza ukaruta ukaruta kukapanga unyake. Kurunjiskika, kukapanga nthowa ya kutuŵiskika; kutuŵiskika, kukapanga nthowa ya ubapatizo wa Mzimu Mutuŵa; ubapatizo wa Mzimu Mutuŵa, ukapanga nthowa ya Mzimu Mutuŵa Iwowene kuti ufike nkhanira mu kufikapo, kuwereraso ku Mazgu, kuti ujiwoneske Iwowene.

<sup>137</sup> Kweni, icho chikaungana, chikafwa. Ngati Umoyo, mwa Lutera, ukaruta kukapanga Wesley; ndipo—ndipo, kufuma kwa Wesley, Uwu ukaruta ku Pentekosite; ndipo, kufuma ku Pentekosite, kuti upange Mbewu yapakudanga. Mu Pentekosite, ukaza kufuma mwa Wesley, mpaka nyengo yira. Chifukwa icho Pentekosite wakafumira mwa Wesley, chifukwa uwu ukaŵa bungwe yayi, Pentekosite wakaŵa. Pamanyuma Pentekosite wakapanga bungwe, ndipo (kasi ichi chikachita vichi?) ichi chikazgoka chikantha. Ichi chikawoneka ngati Chinthu cheneko.

<sup>138</sup> Ndipo, waliyose, kasi mbalinga ŵali kuyiwonapo njere—njere ya tirigu yikuyamba kumera? Kasi chinthu chakudanga chichoko ndi vichi? Ichi chiri waka ndendende ngati njere, kweni ntchikantha.

Mukughawona masiteji ghatatu? Muthibiti; mphunga, panji ufu wa m'mphunga; pamanyuma chikantha; ndipo pamanyuma, kufuma mu chikantha, mukufuma Mbewu yapakudanga. Mukuwona? Njere yayi; ukaŵa Umoyo wa Njere, kukuranga kwizira mu ichi, kuti yifike ku Njere. Amen, amen! Kasi imwe mukuchiwona ichi? Kasi ntchichi ichi? Chiwuka, kuwerera ku Mbambande kamosaso, ngati ndi Yeneiyo yikapandika.

<sup>139</sup> Pentekosite wakafuma mwa Wesley, chifukwa Wesley wakaŵa bungwe. Pentekosite wakafuma, ngati bungwe yayi, ndipo pamanyuma wakazgokera ku chimoza. Ichi chikenera kuchita nthaura, kuti chipange chikantha. Mazgu ghaneneska gha Umoyo pa ichi, ghakaŵa pa ulendo wake kuruta ku Njere yapakudanga, kwizira mu masiteji agha. Kwizira mu muthibiti, pamanyuma kunjira mu ufu wa m'mphunga; kufuma mu ufu

wa m'mphunga, kunjira mu chikantha; ndipo kufuma mu chikantha, Ichi chikapanga Njere.

<sup>140</sup> Yayi, muthibiti, mphunga, chikantha, kukhalanga umoyo, ivi vikapanga (mu chisimuso chawo chakudanga) musungiliri wa gawo linyake la Umoyo wa Mbewu; kweni, para ivi vikati vyapanga bungwe, Umoyo ukafumamo mu ichi. Icho chiri kusimikizgika na mudauko wose. Kulije bungwe likachita chinthu pamanyuma pakuti likati lapanga bungwe. Ili likafwa. Uwo mbunenesko.

<sup>141</sup> Wonani, Umoyo ukwenda kurutiriranga sono. Uwu ukurutirira.

<sup>142</sup> Wonani, icho iwo wachita, wose awa wachita, chasimikizgika na mudauko nkhanira ndendende umo mpingo wafikira, kuzakawaso wa phindu yayi kwa Iyo. Bungwe lawikika pa shelufu. Uli kuwako yayi, mu mudauko wose, mpingo, para uwu ukati wapanga bungwe, kweni kuti uwu ukafwa. Ndipo bungwe likafwa ndipo likawukaso yayi. Kasi imwe mukuchiwona yayi ichi? Wanthu awo mbachiburumutira, jurani maso ghinu! Chilengedwe na Mazgu kuteweteranga pamoza ndipo vikusimikizgira ichi nkhanira apa kuti Uwu mbunenesko, kuti uwu ndi Unenesko. Umoyo ula ukufumamo mu muthibiti, kuti upange mphunga; kufuma mu mphunga, Uwu ukupanga chikantha; ndipo kufuma mu chikantha, Uwu kunjira mu njere Yapakudanga. Wonani, chizamuwaso chaphindu yayi kwa Iyo.

<sup>143</sup> Umo tikuwona Umoyo uwu, mu kwenda kwake mu njere ya tirigu, kuruska umo uliri mu khuni. Chiuta wakachema wanthu Wake ngati khuni; wonani, umoyo ukunjira pasi, mu khuni, ndipo ukuphukaso; ukunjira pasi ndipo ukuphukaso; wonani, ukuruta pasi ndipo ukuphukaso. Kweni, mu njere ya tirigu, uwu ukukwera muchanya kufuma mu muthibiti wapakudanga... kujumpha mu muthibiti, mphunga, na chikantha; ndipo chinthu icho ukajumphamo, chikufwa, ntheura uwu ungawereraso yayi kujumpha mu ichi. Kasi ntchichi ichi? Ichi chirije ntchito munthowa yiriyose. Uwu ukuruta ku kufikapo kwake.

Amen! Kasi imwe mukuwona yayi chifukwa Iyo wakagwiriskapo ntchito bungwe yayi? Iyo wangawereraso yayi mu ili yayi. Ili lafwa. Kweni Umoyo ukurutirira, kufuma ku chimoza kufika ku chinyake. Wonani, iwo wakutora visambizgo, na kusazgamo. "Waliyose uyo wasazgengeko lizgu limoza, panji kufumiskako Lizgu limoza," wonani, iyo wajalirikira kuwaro kwa Ichi. Iyi yikwenera kuwa Mbewu ya Umoyo kurutiriranga.

<sup>144</sup> Ine nkhwiriska ntchito ichi mu ntharika sono, ya Mkwatibwi, Mbambande iyo yikuphuka. Apo Mbambande yikati yawa, yiriko Mbambande yikuwuka. Mbambande yikawa pa Pente... pa Nicaea, Rome, pa Nicaea. Pamanyuma pa Nicaea, Rome, Iyo wali kwiza kuyendera mu ndondomeko, kweni



iyo wakuwerera nkhanira ku Mbambande yira, yakufikapo, chifukwa Iyo ndi gawo la Mazgu ghara agho ghakayowoyeka na Iyo. Iyo waŵenge na “Mpingo wambula banga panji nkhwinya.” Uwu uzamubatikana na mtundu unyake yayi wa wupu uliwose panji bungwe, chinthu chakutembeka. Uwu wayendera mu vinthu ivyo, kweni uwu uzamkuŵamo yayi mula.

<sup>145</sup> Wonani, njere yikupangika, Umoyo ula ukupangika, ukuwerera yayi. Kuzamuŵaso chiwuka yayi pamanyuma pa ichi. Umoyo ukupangika, kuti urute ku kufikapo kwake, chiwuka.

Wonani, chikantha chikapanga a—a... Wonani, chikantha chikujifumiskako ichochekha ku Njere yapakudanga. Mu Chivumbuzi, chipatulo 3, ise tikusanga ichi.

<sup>146</sup> Sono kumbukirani, kulije mpingo unyake uko Iyo wakaŵikika kuwaro, mu Baibolo, za Miwiro Seveni ya Mpingo. Kasi mbalinga ŵakukumbukira ichi? Iyo wakayendera mu Muwiro wa Mpingo, kurutirizga kupanga chinthu chinyake. Kweni, ndicho Ichi. Kulije chinyakeso. Kweni a—Muŵaji wawerera ku chakufikapo kamozaso, Mazgu. Mukuwona? Kuwerera kumanyuma yayi. Umo Ichi chiliri chakulekana. Enya. O!

<sup>147</sup> Ndipo wonani pamanyuma, chikantha, para ichi chikupangika, chikuwoneka waka ngati Njere. Kweni para Umoyo wa Njere wayamba kufumamo mu chikantha, kuruta kukapanga Njere (Mkwatibwi), chikantha chikujurika ndipo chikufumiska Njere. Ndi unesko uwo? Chilengedwe, ndicho ndendende iyo wakachita.

<sup>148</sup> Mu—mu Chivumbuzi 3, ise tikuwona kuti Muwiro wa Mpingo wa Laodikeya ukamuŵika kuwaro Iyo. Sono, wonani, ukachita yayi, kale mu miwiro yinyake, chifukwa pakaŵa chinyake chakuti chipangike. Ichi chikajumphilira waka ndipo chikaruta ku unyake. Ine ndiri kumuphalirani imwe, ulendo wose, kulijeso mabungwe ghizenge. Ise tiri ku umaliro. Ndipo iwo ŵakamuŵika kuwaro Iyo chifukwa (chavichi?) Iyo—Iyo—Iyo ndi Mazgu, kamozaso. Iyo wali ngati Mweneuyo wakanjira pasi kula. Iyo ndi Chisambizgo chenechira icho chikayambira ku mtendeko.

<sup>149</sup> Ndipo para Mazgu Mbewu ghayamba kukura, chikantha chikujifumiskako ichochekha ku Ichi. Umoyo ukuvileka vinyake vyose, kurondezga Ichi. Awo ndi ŵakugomezga ŵeneko, iwo ŵakurondezga Umoyo kulikose uko Umoyo ukuruta.

<sup>150</sup> Ngati mu Israel, chithuzithuzi chakufikapo, usange ise tikaŵenge na nyengo; ine nakhala waka na maminiti ghachoko. Kweni mu chithuzithuzi chakufikapo, mu mtendeko, kulikose uko Laŵi la Moto lira likaruta kukaŵa Umoyo. Chiuta wakaŵa Kuŵara kula. Ndipo ine nkhwelera yayi usange pakaŵa pakati pausiku, panji kwali iwo ŵakaŵa mu malo ghaweme uli

ghakusoreka; para Laŵi lira la Moto likayenda, mbata yikalira ndipo Israel wakayenda na Ili.

Haleluya! Ndipo para mbata yikati yalira, Martin Lutera wakafuma na Iyi. Ndipo iyo wakapanga bungwe, wakakoma. . . iyoyekha yayi; ŵanthu kumanyuma kwa iyo. Ndipo ntheura Chiuta wakatora Umoyo kufumiskamo mu icho, wakautora Uwu, wakaŵika uwu mu dindi.

<sup>151</sup> Pamanyuma kukiza Wesley. Iyo wakaliwona bungwe likuru lira, ntheura iyo wakalizga mbata, ya kutuŵiskika, ya Mazgu chomeniko. Mukuwona? Para iyo wakati wachita, iwo ŵakafuma, nkhanira kufuma mwa—kufuma mwa Lutera, kunjira mu Methodist.

<sup>152</sup> Ndipo para Pentekosite wakati wachiwona Ichi, iwo ŵakalizga a—mbata, ndi nyengo ya kuwezgereskeka kwa vyawanangwa. Mukuwona icho iwo ŵakachita? Iwo ŵakalizga mbata, ndipo iwo ŵakafuma. Pamanyuma iwo ŵakapanga bungwe.

Kweni, kumbukirani, pamanyuma pa chikantha, agho ndi masiteji ghatatu agho ise tikumanya, kulije chinyakeso chakhalako kweni Njere. O Chiuta! Ndipo pamanyuma Njere yikuŵikika kuwaro kwa chose ichi. Amen na amen! Mazgu Mbewu ghakuyamba kujipanga Ighoghene, Umoyo watoreka kufuma mu. . . Sono wonani, usange Mwenenthengwa, jando, wakudanga, Mwenenthengwa. . . Uyu ndi Mkwatibwi wakuwonekera.

<sup>153</sup> Kumbukirani, Mpingo ukayambira pa Pentekosite, ndipo Uwu ukawa pa Nicaea. Uwu ukaphuka, ngati Njere yeneko yayi, yayi; ukaŵa Umoyo unyake mwenemula, kweni uwu ukaphuka mwakuti upange bungwe. Ndipo Iyo wakawuka mu bungwe lira. Ndipo pamanyuma kasi Uwu ukachita vichi? Ntheura Uwu ukaruta, kufuma ku bungwe lira, Uwu ukanjira mu bungwe linyake, ukanjira mu steji yinyake ya Mazgu; kurunjiskika, kutuŵiskika, ubapatizo wa Mzimu Mutuŵa. Mukuwona? Ndipo apo Uwu ukayenda kujumpha mu muthibiti uwu na ndondomeko, Uwu ukarutirira kufika ku cheneko.

<sup>154</sup> Kumbukirani, ufu uchoko wa m'mphunga ukuyanako chomene, mphunga yiri kufupi chomene ku Mbewu kuruska umo muthibiti uliri. Ndipo chikantha chiri kufupi chomene ku Mbewu kuruska umo mphunga yikaŵira. Kweni Mbewu Iyoyene yaruska icho. Mukuwona? Iyi yikagwiriska waka ntchito icho ngati chakuyendamo, kuti yiyenderemo Iyoyene.

<sup>155</sup> Wonani, Mkwatibwi. Usange Mkwatibwi, mu mtendeko, wakaŵa Mazgu, panji Mwenenthengwa; ndipo ntheura usange Mkwatibwi watoreka kufuma ku Mwenenthengwa, Uyu wakwenera kuŵa Mazgu nayoso. Wonani, Mkwatibwi wakwenera kuŵa.

<sup>156</sup> Chifukwa, ntchifukwa uli Mwenenthengwa waŵenge Mazgu ghakuwonekera, kuwoneka pakweru? Ndi chifukwa chakuti Mkwatibwi na Mwenenthengwa ndi Yumoza. Iyo ndi chipitika waka chakutoreka kufuma kwa Iyo. Apo pali Mbambande. Iyi yikatimbika. Mukuti. . .

<sup>157</sup> Michelangelo nthena wakapangaso yayi chira. Iyo nthena wakawezgerapo yayi ichi.

Kweni Chiuta wachitenge ichi. Iyo watorenge Mkwatibwi muchoko uyu, uyo watimbika, nkhanira kuwerera ku chigaŵa cha Mazgu ghapakudanga. Ndipo Iyo wali apo, apo pali Mbambande, banja lawereraso mu munda wa Eden.

<sup>158</sup> Kasi Mkwatibwi uyu wachitenge uli ichi? Kasi Tirigu uyu wachitenge uli ichi? Malaki 4 wakati, mu mazuŵa ghaumaliro, ichi chizamuwezgereskeka, (chivichi?) kuwezgereskeka ngati mu mtendeko; kuchiwezgereska ichi! “Ine ndizamuwezgereska,” wakuti Yehova, “virimika vyose ivyo mandoŵa, na zombe, na vinthu vyose ivi ivyo viri kurya. Ine ndizamuwezgeraso.” Malaki 4 wakati, “Iyo wazamuwezgereska mitima ya ŵanthu, na Chipulikano cha ŵanthu, kuwerera ku ŵaŵiskewo ŵa pakudanga.” Mukuwona? Ise tikuwona ichi nkhanira panthazi pithu, Mpingo. Kasi ise tirinkhu?

<sup>159</sup> Sono, nijarenge mu maminiti ghachoko. Ine nkikhumba kuti imwe muwoneseske mwatcheru chomene za chinyake icho chachitika waka.

Malaki 4 ngwakuti wawezgereske, kuwerera ku cha pakudanga.

<sup>160</sup> Iyo watimbika kufuma mu mpingo, kufuma mu thupi la mpingo: kutimbika na Bwana Wake, pa chirato chenechira. Iyo ndi Mazgu. Kuyana waka naumo Joseph wakatimbikira kufuma pa ŵabale ŵake, chifukwa iyo wakaŵa Mazgu. Ndipo Yesu wakatimbika kufuma pa ŵabale Ŵake, chifukwa Iyo wakaŵa Mazgu. Mpingo watimbika. . . Mkwatibwi watimbika kufuma pa mpingo, chifukwa Iyo ndi Mazgu. Apo pali masiteji ghinu kamozaso; wanu, thu, firi, wonani, nkhanira ndendende.

<sup>161</sup> Mazgu, kukhalanga umoyo na mu kuchita, Mkwatibwi Baibolo, mkwatibwi munyake wakuchita kupangika na munthu yayi; Mkwatibwi Baibolo, kutimbika na kupwetekeka na Chiuta. “Palije kutowa uko ise tingamanya kumukhumbira Iyo, kweni ise tikachindika kutimbika Kwake na kupwetekeka na Chiuta.” Uwo mbunenesko. Iyo wayima yekha. Iyo wali kutimbika kufuma pa mabungwe ghose, kwakulingana na Chivumbuzi 3. Iyo watimbika kufuma mu Muwiro wa Mpingo wa Laodikeya uko Iyo wakakuliramo. Mukuwona? Mpingo uwu ukakulira mu Muwiro wa Mpingo wa Laodikeya; icho ndi chikantha. Kweni usange yinyake yira yikaruta. . .

<sup>162</sup> Kasi imwe ŵanthu ŵa Pentekosite mukuchiwona yayi icho, usange unyake ula ukaŵa chikantha ndipo ukafwa?

Usange unyake ula (muthibiti) ukenera kufwa, usange mphunga zikenera kufwa, ntheura chikantha chikwenera kufwa; masiteji ghatatu gha mabungwe.

<sup>163</sup> Ndipo kumbukirani, imwe mukati, “Enya, sono, pakaŵa mphunga zinandi zikalenderanga penepara. Pali vinandi vya *ichi*.” Enya. Kukaŵa Methodist, Baptist, Prezibetere, Lutheran, mpingo wa Khristu, vinthu vinyake ivi vichokovichoko ivyo vikamatirira ku ichi, mahamba na chinyake chirichose chikademera ku ichi, kweni chapakudanga chikaŵa kunozgekaso kwa vinthu, sono, wonani.

<sup>164</sup> Wayimilira payekha, ngati Mwenenthengwa, “wakukanika na ŵanthu, wakunyozeke ndipo wakukanika na mipingo.” Mkwatibwi wayimilira mwantheuraso. Kasi ichi ntchichi? Ndi Mbambande Yake, wonani, ndi Mazgu agho Iyo wangateŵeteramo, kujiwoneska. Kughakananga!

<sup>165</sup> Ntheura, muthibiti, mphunga, na chikantha, vikuzgoka Njere yayi, yayi, kweni nyengo zose vikuwoneka chomene ngati Njere.

<sup>166</sup> Sono pa nyengo yavuna, Njere yawereraso ku Umoyo wake wapakudanga, kuwerera ku Baibolo. Malaki 4 wakayowoya kuti ichi chizamkuŵa ntheura umo. O, o, mwe! Chikwenera kuŵa na vyose! Kuti chiŵe mwantheura umo, Ichi chikwenera kuŵa na Mazgu ghose. Ndi unenesko uwo? [Gulu likuti, “Amen.”—Munozgi.]

<sup>167</sup> Sono kasi Iyo wakayowoya vichi, mu Chivumbuzi 10, icho chizamuchitika? Ntchifukwa uli kukaŵa ulendo wa ku Tucson? Kuti wavumbule ku Mpingo. “Mu mazuŵa gha thenga, la mungelo wa nambala seveni, Uthenga wa mungelo wa nambala seveni, Mazgu ghose gha Chiuta ghazamuvumbukwa. Chididimizgo, kuti icho chose muthibiti wafumako, za chifukwa na vyose vya Ichi, vingamanya kuzakavumbukwa mu nyengo iyi.”

Kasi icho ndicho Mazgu ghakayowoya? [Gulu likuti, “Amen.”—Munozgi.] Ntheura, ise tikuchiwona ichi. Ntheura kasi ise tirinkhu, wonani, kasi ise tirinkhu? Kuli chinthu chimoza pera, vuna yiri apa. Iyo wakhwima chomene. Iyo ngwakunozgekera Kwiza sono. Wonani.

<sup>168</sup> Yayi, iyi yiŵenge Ichi yayi. Pa nyengo yavuna, Njere yawerera ku kaŵiro kake ka pakudanga, ndipo yikwenera kuŵa na Mazgu ghose, kuti iyi yiŵe Njere. Sono, imwe mungaŵa yayi na Njere ya hafu; iyi yimerenge yayi. Mukuwona? Iyi yikwenera kuŵa Njere yamphumphu. Iyi nthu yikwenera kuwoneska... Kuti, “Ine nkugomezga mu ubapatizo wa Mzimu Mutuŵa. Haleluya! Ine nkugomezga mu kuyowoyanga malilime.” Ilo ndi gawo waka la Njere, u-nhu, kweni sono chiriko chasazgika ku icho. Haleluya! Mukuwona? Umoyo, vyawanangwa yayi;

Umoyo wa vyawanangwa. Wonani, mukuwona icho ine nkhyung'anamura? Ise tiri ku nyengo yaumaliro, wabale.

169 Muthibiti, mphunga, chikantha, vyakufwa ndipo vyawomira sono. Pali chinthu chimoza pera icho chikwenera kuti chichitike ku icho, ntchakuti viwungane mu Mphara ya Mipingo ya Charu kuti viwotcheke.

170 Mazgu ghazgoka thupi, ndendende ngati ndiumo Iyo wakalayizgira mu Luka 17, Malaki 4, na ghose, wonani, uwo mbunenesko, Chivumbuzi.

171 Umoyo wose weneko uwo ukaŵa mu muthibiti, mphunga, na chikantha, sono ukuwungana mu Njere, kunozgekera chiwuka, kunozgekera vuna. Alfa wazgoka Omega. Amen. Yakudanga yafika ku umaliro, ndipo ya umaliro ndi yakudanga. Njere, iyo yikapandika, yayendera mu ndondomeko ndipo yazgokaso Njere.

Njere, iyo yikawa mu munda wa Eden, ndipo yikafwira mwenemula, yafikaso. Kufuma ku njere yira yambula kufikapo iyo yikafwira kula, yawereraso ku Njere yakufikapo, Adam Wachiwiri.

172 Eva wakudanga uyo wakawa, ndipo wakagwiriskika ntchito mu kunozgaso vinthu kwachiwiri. . .kwiza kwachiwiri, ngati nkhubabika kwa mwana, sono wazgoka Mkwatibwi weneko kamozaso, Njere, wawereraso ku Mazgu gha pakudanga kamozaso.

Alfa na Omega ndi yumoza. "Al- . . ." Iyo wakati, "Ine ndine Alfa na Omega," Iyo wakayowoya chirichose yayi mkatikati. Unhu. "Ine ndine Alfa na Omega, Wakudanga na Waumaliro." Enya, bwana.

173 Utumiki wakudanga na utumiki waumaliro vikuyana. Uthenga wakudanga na (wachiwiri) Uthenga waumaliro ndi chinthu chimoza. "Ine ndine, Ine nkhaŵa mwa Alfa; Ine ndiri mwa Omega." "Lizamuŵako dazi ilo ntha lizamuchemeka muhanya panji usiku, kweni mu nyengo yakumise kuzamkuŵa Kuŵara." Wonani, Alfa na Omega, wazgoka wakudanga na waumaliro. O, mwe, wabale, ise tingamanya kukhala maora pa icho.

174 Mbambande yikuru ya banja, Adam Wachiwiri na Eva Wachiwiri, sono mbakunozgekera munda, Mileniyamu, amen, kuwerera pa charu chapasi. Haleluya! Muŵaji mukuru ntha wakaŵaleka iwo chigonere kula. Iyo wakatora nyengo, umo Iyo wakachitira mu mamiliyoni gha virimika, kuwumbanga banja lakudanga lakufikapo; ndipo iwo wakawa. Sono ichi chatora masauzandi gha virimika, Iyo wawumbaso, ndipo sono apa iwo mbakunozgeka.

175 Mbambande wakiza ndipo wakatimbika; kufuma kulwandi Kwake kukafuma movwiri.

Ndipo Iyo wapangika kwizira mu ndondomeko yeneyira. Sono Iyo wali apa wafikaso; na chilengedwe chose, Baibolo, na chinyake chirichose, kuwoneskanga ise tiri apa.

Vyaru vyabwanganduka, Israel wawuka,  
 Vimanyikwiro ivyo Baibolo likayowoyerathu;  
 Mazuwa gha Wamitundu gha wazgika, (wonani  
 gulu ili la viswaswa ise tiri nalo), na mabuwu  
 ghakuwundika,  
 Wererani, O wakumbininika, ku kwinu.

Uwo mbunenesko. Ntchiweme imwe munjiremo luwiro mula, usange imwe mukuruta.

Ine nkhusenderera ku kujara mu maminiti waka pafupifupi ghankhonde, khumi.

<sup>176</sup> Wonani mbambande yikuru, ya banja. Mfumu na muwoli wanga wa yayi banja leneko pekhapekha iwo wa we yumoza. Iwo wakwenera ku wa. Usange iwo wali yayi, iwo ndi banja liweme yayi; muwoli wakuguzira kudera limoza, ndipo mfumu kunyake. Icho chipangenge banja lakofya. Kweni mu kukoleranako, na chitemwa kwa yumoza na munyake, ilo ndi banja. Ndipo sono lira lika wa mbambande ya Chiuta, ndipo sono banja lose linesska apa likuwoneska icho. Mukuwona?

Ndipo sono banja la Mbambande lafikaso, Khristu na Mkwatibwi Wake, wanozgeka kwiza. Adam Wachiwiri, Eva Wachiwiri, wanozgeka sono kuwerera ku Nyumba yawo. Ndipo chithuzithuzi chose ndi uwombozi. Kufuma uko ichi chika wa, kuchiwezgereska ichi, wonani, kuchiwezgereskanga waka ichi kamozaso. Pamanyuma . . .

<sup>177</sup> Dazi linyake, nkhayimilira kuno pa Christian Business Men. Wanandi wa imwe, ine nkhusachizga, muka wa kula. Para ine nkhati namupulika msofi yura wa Lutheran, panji mupharazgi, panji wakenera kuti waka wa, wakayimilira kula ndipo wakayowoya chinthu chiheni chira, na kusewereska icho ise tikugomezga. Ndipo wa wa Full Gospel Business Men wa wa kula na munthu yura, ndipo wakayowoyanga icho. Iyo wakavwara kolara yake yakugadabuka. Wanandi wa iwo wakuchita sono. Ndipo iyo wakati, “Sono, wanthu wakunifumba ine chifukwa icho ine nkugadabulira kolara yane, wakati, ‘Kasi iwo wapambaniskenge uli iwe ku msofi wa Katolika.’” Wakati, “Palije mphambano, ndipo yingawangapo yayi.” Iyo wakati, “Ise tose ndise wana wa Chiuta.” Iyo wakati, “Ine nkhumumanya msofi wa Katolika uyo wakusangika palipose, wonani, uyo wanasangika palipose kulikose.”

<sup>178</sup> Sono iwe unga wa yayi wakusangika palipose kwambula ku wa wakumanya vyose. Chiuta nthu nanga ndi wakusangika palipose; Chiuta wakumanya vyose. Wakumanya vyose, icho chikumupanga Iyo wakusangika palipose, Iyo wakumanya vinthu vyose. Kweni, kuti Iyo wa we Munthu, Iyo wakwenera

kuwa mwa Munthu yumoza. Pakuwa wakumanya vyose—wakumanya vyose, Iyo wangamanya kusangika palipose. Chifukwa, Iyo wakumanya vinthu vyose, ndipo wakamanya ichi pambere a... Iyo wakamanya, pambere charu chikawa chindaŵeko, unandi wa mphanthi, nyinda, unandi wa vibenene, na unandi umo ivi vingaphayilira maso ghawo, na chirichose za ichi, wonani, chifukwa Iyo wakusangika palipose. Iwe ungaŵa yayi wakumanya vyose—wakumanya vyose kwambula kuwa wambula mphaka. Ndipo kuli chinthu chimoza pera chambula mphaka; Chiuta. Amen! Ndipo ntheura ise...

<sup>179</sup> Kasi ichi ntchichi? Ndi devulu, kuwatorera iwo nkhanira kurunjika kuya kwakukomekera kula. Waliyose wa iwo wakunjiramo, ndendende icho Baibolo likayowoya. Ndipo ichi chiri apa, wonani, chafika nkhanira pakati pa Wapentekosite, ndipo chaŵaguzira iwo nkhanira umo... Ndi nyengo uli!

<sup>180</sup> O, pamanyuma pa ukaboni ula, munyake wakayowoya kwa ine... Ine—ine... Chikawa chinthu chiweme kuti ine nkhayowoyapo vinandi yayi, chifukwa iwo panyake nthena wakandiŵika ine mu yavikondo kula. Kweni ine nkhanghanaghana waka, “Uko ichi chiri.”

Wa—wanthu awo ŵali kusambizgika, wakumanya. “Wavinjeru wakakumanya Chiuta wawo, mu dazi lira,” ili likayowoya mu Daniel. Enya, bwana. Wonani, “Wavinjeru wakakumumanya Chiuta wawo.” Iwo wakulindizga vinthu ivi.

<sup>181</sup> Kweni para ine nkawona chira chikuchitika, ndipo Wapentekosite ŵara wakayimilira kula na iyo! Nanga ndi Oral Roberts wakalaŵiska kwa ine ngati *ntheura*. Ine nkhati, “O, mwe!” Uh! Kweni, wakayimilira kula na masambiro, wakusambira, imwe mukumanya, na vinyake ntheura.

<sup>182</sup> Umo ndimo Chiuta wakusambizgira Wake yayi. Iyo nthawakutozga Wake na masambiro. Iyo wakuwatozga na kujikhizga, mu—mu nkhangono ya kuwonekera kwa Mazgu Ghake, kuwoneskanga za kawonekero ka Njere uko Iyi yikafumira.

<sup>183</sup> Sono, munyake wakayowoya kwa ine, wakati, “M’bale Branham,” wakati, “pali chinthu chimoza icho ine nkakupulikiska yayi za iwe.”

Ine nkhati, “Kasi ntchivichi icho?”

<sup>184</sup> Nkhayimilira kula mu holo... Ine nkhusachizga, Mlongosi Dauch na iwo, para ine nkhati nakorana chasa na Bill, ndipo nkhayimilira kula; ndipo wose wakaruta kuzingilira gulayi, ndipo gulu lose la wanthu. Mupharazgi wakaphapatizga nthowa yake wakanjira, kolara yakugadabulika, iyo wakati, “Ntchifukwa uli kuti iwe nyengo zose ukukalipira wanthu?” Iyo wakati, “Wanthu ŵara wakugomezga kuti ndiwe muteweti wa Chiuta, ndipo uwe wakujikora ndipo muweme kwa iwo, na chirichose.” Wakati, “Nyengo zose ine nkukupulika iwe

ukuwuka, iwe ukukalipira wanakazi, za kuwa na sisi lifupi, na za kuvwaranga wakabunthu, na vyakujiphoda, na vinthu vinyake vyose ivi; na kuwakalipiranga wanthu, na kuwaphalira iwo umo wakawira wakuzizima na wakujiwikamo na wambula kupwelera.” Wakati, “Ntchifukwa uli iwe ukuchita icho?” Wakati, “Wanthu wara wakukutemwa iwe. Kasi iwe unga wa uli mwana wakutemweka wa Chiuta na kuchita chinthu ngati icho?”

Ine nkhanghanaghana, “Fumu, ndizomerezgeni ine ndimuzgore munthu wakusambira uyu. Mukuwona? Imwe nimuzgorezge waka ine nimuzgore iyo, pamalo ghanyake, kuti ine nimukakirirenge iyo pa chingwe chake yekha.” Enya.

Ine nkhati, “Enya,” Ine nkhati, “bwana, kasi iwe uli kuwazgapo za wakuyata mukuru wa sumu wakuchemeka... mwati mukuru wakuchemeka Beethoven?”

Iyo wakati, “O, nadi, ine nkha wazgapo za Beethoven.”

<sup>185</sup> Ine nkhati, “Iyo panyake wakakelura mabasiketi ghakuzura na mapepala ghawakawaka, kweni iyo wakapereka ku charu mbambande.” Iyo nthu wakajura mlomo wake na kuyowoya lizgu linyake. Ine nkhati, “Para iyo wakakhala mwakuwazgira mwake pasi pa ukhuwirizgi, iyo wakamanyanga kulemba chinyake. Iyo wakarutanga mwakuwazgira mwake na kuromba. Iyi yika wa makora yayi, iyo wakakeluranga ichi na kutaya ichi mu basiketi ya viswaswa. Kweni para iyo wakati wamalizga, mu ukhuwirizgi wose, charu chika wa na mbambande.”

O, umo Mazgu ghakuchekera, kweni Ighe ghakupanga mbambande; u-nhu, ghakufumiskamo makantha ghose na muthibiti. Agha ghakuvumbula Mbambande.

<sup>186</sup> Ine ndiri na maminiti seveni kuti nimuphalireni chinyake icho chikachitika juzi, kuti tifume pa nyengo yake. Julayi 3, ine nkha wa kudera kuno nkakhala mu... masitolo agha kudera kuno, masitolo nkhanira patali pachoko kufuma kuno. Ine ndiri kufikako ku Pigalle, mu Rome, mu France, ndipo ine ndiri kufikako ku Msumba wa New York, Los Angeles. Kweni gulu likazuzi chomene la wanakazi ilo ine ndiri kuliwona mu umoyo wane ndi Jeffersonville, Indiana. Ine ndiri kuwonapo yayi chiwawa chikuru chomene na ukazuzi mu umoyo wane umo ine nkhuwonera pakati pa wanthu wara. Ine nkakhala kula mpaka mtima wane ukawinya, ndipo Fumu yikandipa mboniwoni.

Sono ine niyowoyenge mboniwoni. Ine nkhumanya yayi kuti ine ningatanthauzira iyi, kweni ine—ine niyowoyenge mboniwoni yane kwa nyengo yane yakudanga.

<sup>187</sup> Ine nkhanjira mu kawiro kauzimu. Ndipo, para ine nkhati nachita, paka wa Munyake pamoza na ine. Ine nkhamuwona yayi Munthu. Lika wa waka Lizgu. Ndipo ine—ine nkhalawiska. Ndipo apo ine—ine nkhalawiska kudera uku, Iyo wakati, “Mkwatibwi wawonekenge pakweru kuti umuwonerethu.”



Ndipo ine nkhalawiska, wakizanga kwa ine, ndipo ine nkhawona liweme chomene—gulu liweme chomene la wanakazi wakuvwara makora awo ine nkhaŵawonapo mu umoyo wane. Kweni waliyose wa iwo, wakawoneka chimozi, wakavwara mwakulekana. Iwo wose ŵakaŵa na sisi litali. Ndipo iwo wakavwara ghamawoko ghatali na masiketi, na vinyake ntheura. Wanakazi waniche, iwo wakawoneka ngati ntheura, ine niyowoye kuti, pakunji cha m' matwente.

<sup>188</sup> Sono ine ndiri na Baibolo lakujurika apa panthazi pane. Mukuwona? Ine nkhuoyoya waka icho ine nkhawona.

Usange imwe mukuti, “Kasi iwe ukulaŵiska pa vichi?” Ine nkulaŵiska pa koloko. “Kasi iwe ukupenja vichi?” Ine nkhipenja ŵanthu, nkulaŵiska ŵanthu. “Kasi iwe ukulaŵiska pa vichi?” Ine nkulaŵiska pa Baibolo. Ndicho icho. Ine nkhuoyoya Unenesko. Ndicho ine nkhuwona. Ndipo ine ningayowoya waka icho ine nkhawona. Ine ntha—ine nkhumanya yayi kasi ichi. . . vyose vya ichi. Ine nkhuenera kuti nimuphalireni waka imwe.

<sup>189</sup> Kweni, para Mkwatibwi uyu, Iyo wakalaŵiskanga nkhanira pa. . . Mweneuyo wakayowoyanga kwa ine, na ine, tikayimilira pamoza. Maso ghake, Iyo wakaŵa wakutowa chomene, ŵanthu ŵamawonekero ghaweme awo ine nkhaŵawonapo mu umoyo wane. Kukawoneka ngati kukaŵa thweluvu, panji kujumpha, waka. . . Ine nkhumanya yayi kasi mbalinga ŵakaŵa mu mzere, kweni kula mu gulu waka la iwo. Ndipo Iyo wakajumpha, muweme, na kawonekero kaweme. Ndipo maso ghake muchanya, kulaŵiskanga, apo Iyo wakajumphanga. O, Iyo wakaŵa wakutowa! Ine nkhamulaŵiska Iyo, ndipo apo Iyo wakajumphanga. Iyo wakati, “Sono ise tilaŵisikeso. . .” Wakati, “Uyo ndi Mkwatibwi.”

“Sono ise tilaŵisikeso mipingo.” Ndipo iwo ŵakwiza. Ine nkhaŵawona iwo ŵakwiza. Ndipo para iwo ŵakati ŵafika, waliyose, wakawoneka chimozi, wakahenipa. Ine nkawonapo yayi gulu likazuzi lantheura mu umoyo wane.

Ndipo para Iyo wakati, “Linyake,” ine nkhapulika chiwawa. Ndipo Ili likati, “Linyake,” likati, “apa pakwiza gulu la ku America.”

<sup>190</sup> Sono, ine ndine wa ku America, kweni ichi—ichi chikaniseruska ine. Ine nkhumanya yayi kurongosora makora ku, mu gulu lakusazgikana, kuti niyowoye icho chikachitikanga. Ine—ine—ine. . . Ndipo imwe mukwenera kuti muŵazge pakatikati pa mizere. Kweni para wanakazi wakizanga, murongozgi wawo wakaŵa fwiti. Iyo wakaŵa na mphuno yikuru yitali na mlomo ukuru chomene. Ndipo iwo wose wakavwara mtundu unyake wa vyakuvwara vyakumusi uku; kweni chakuchanya chikaŵa waka na nthambo, kuti, kachoko waka, pakunji nthambo ya hafu inchi iyo yikakwera muchanya

ndipo yikaŵazingilira iwo ngati *ntheura*. Ndipo mwanakazi waliyose wakaŵa na chinyake pa kunjirikizgika . . .

<sup>191</sup> Ŵanandi ŵa imwe, virimika vyakale, mukukumbukira para ise tikadumuranga pepala lira, imwe mukumanya, pepala la nyuzi, na kupanga mphanana munyake wa mahamba? Kasi mbalinga ŵakukumbukira ichi? Imwe mukumanya. Chifukwa, ine nkughanaghana kuti iwo ŵakugwiriska ntchito ichi mu vinyama, imwe mukumanya. Kulenderanga ngati *ntheura*, pepala lakukelurika, pepala lavibowo.

Iwo ŵakaŵa na chinyake kukoleranga kusi kwa igho, ngati *ntheura*, chakukhozgera kusi kwa igho. Chigaŵa chose *ichi* chikaŵa pakweru.

Ndipo waliyose wakaŵa na sisi lifupi chomene, na vinthu vyamawonekero ghakuposekana palipose pa ichi ngati *ntheura*, sisi lifupi chomene; ndipo ŵakuzura na vyakuji-phoda. Chinyake yayi kweni ŵakawoneka ngati mahure gha pa msewu.

Ndipo iwo ŵakayendanga na pepala ili, ndipo, ukazuzi! Sono, pepala ndilo likaphimbanga kunthazi kwawo. Kweni para iwo ŵakati ŵajumpha pa malo ghakuŵawonera, kumanyuma kwa iwo. . . Ndipo kuwona umo iwo ŵakarutiranga, kunthazi kwawo na kumanyuma kwawo, na umo iwo ŵakachitiranga!

Ine nkhati, “Kasi ndi Mpingo uwo?”

<sup>192</sup> Ndipo kula iyo wakaruta. Ndipo iwo ŵakimbanga kuno sumu izi za kubinyuka-na-kukunkhuruka, imwe mukumanya, panji chirichose imwe mukuchema, kukhilira, kwimbanga yira na kurutiriranga.

Ine nkhati, “Kasi ndi Mpingo uwo?” Ndipo ine nkhayimilira apo, ndipo mu mtima wane ine nkhaliranga.

Ndipo, fwiti iyi, mu kapulikiskiro kane ndi chinyake yayi mu charu kweni iyo. . . Iyo ndi Mphara yira ya Mipingo ya Charu, kuŵarongozgeranga iwo nkhanira kudunjika kukhira na msewu uko iyo wakarutanga. Iwo ŵakapatukira kumazere, ndipo ŵakazgeŵerekera mu nthimbanizgo; ŵachali kwimbanga ndithu sumu iyi na kupanga viwawa vyakusekeska chomene, na kugwedezganga mathupi ghawo, lwandi limoza ndipo pamanyuma lwandi linyake. Ndipo *ntheura*, ngati icho, kuchitanga uheni ngati *ntheura*, kwendanga.

<sup>193</sup> Ndipo ine nkhayamba waka kuti nisindamiske mutu wane, ndipo Iyo wakati, “Lindizga, Mkwatibwi wakwenera kuti wafikeso.”

Ndipo ine nkhalawiska, ndipo apa iwo ŵakwizaso. Ndipo iwo ŵakajumpha, madona ghachoko ghamawonekero ghaweme. Iwo wose ŵakalawiskanga nkhanira kwa ine, apo iwo ŵakajumphanga. Ndipo ine nkhwona kuti waliyose wakavwara mwakulekana. Ndipo yumoza kumanyuma wakaŵa na sisi litali likalenderanga musu, ndipo wakalimanga ili ngati *ntheura*;

panyake wakaŵa wa ku Germany panji chinyake ngati icho. Ndipo ine nkhaŵalaŵiska iwo.

Ndipo ntheura apo iwo ŵakayamba kuruta, ŵaŵiri panji ŵatatu ŵa iwo, kumanyuma, ŵakachita ngati ŵakufumapo pa mzere, ndipo ine nkhati ndiŵachenyenge iwo. Ndipo iwo ŵakayezganga kuwereraso mu mzere kamosaso. Ndipo ine nkhaŵawona iwo, mbwenu mboniwoni yikamara waka ndipo yikasintha, kwa ine.

<sup>194</sup> Sono apa pali kutanthauzira kwake. Chifukwa... Sono, kumbukirani, ine nkhaŵa kuti namalizga waka kulemba... Ine nkhaŵa kuti nindamalizge, ine nkhaŵa kuti nindalembe vyakulemba ivi. Kweni mu kupharazga, mlenji uwu, ine nanguchikora icho ichi chikaŵa, nkhanira mu upharazgi wane. Kasi imwe mwanguwona, mpingo ukiza pa kuwoneka...

Sono, uwo ndi Unenesko, ŵabwezi. Ŵadada Ŵakuchanya, Awo ŵakulemba Mazgu, ŵakumanya kuti ine nkhuoyoya Unenesko. Mukuwona? Ine nkhumanya ine nkhuoyoya waka Unenesko.

Ndipo kwambula kuchimanya ichi mpaka maminiti ghachoko ghajumpha, kukawoneka ngati, panji mwasonosono waka, wonani. Kasi imwe mwanguwona? Mkwatibwi wakawoneka pa malo kaŵiri; Mbewu yakudanga na Mbewu yachiŵiri, wose ŵaŵiri ndendende Yumoza mweneyura. Ndipo chifukwa icho iwo ŵakapatukangapo... ŵakavwara mwakulekana, Iyo wizenge kufuma ku vyaru vyakupambanapambana, ichi chizamupanga Mkwatibwi. Waliyose wakaŵa na sisi litali, ndipo wambula vyakuphoda, ndipo nadi ŵasungwana ŵakutowa chomene. Ndipo iwo ŵakanilaŵiskanga ine. Chira chikayimilira Mkwatibwi kwizanga kufuma ku vyaru vyose. Mukuwona? Iyo, waliyose wakayimira charu, apo iwo ŵakwenda makoraghe mu mzere na Mazgu. Mukuwona?

<sup>195</sup> Ndipo, ntheura, ine nkhuenera kumuwonneska Iyo. Iyo wafumengepo pa mzere ula na Mazgu ghara usange ine nkhuwonneska yayi, para Iyo wakujumpha, usange Iyo wakoreska. Panyake yizamkuŵa nyengo yane, para ine nafwa, wonani, para ine namara, panji kwali ichi ntchichi.

<sup>196</sup> Vichi? Iwo ŵakawererangapo. Kuyezeskanga chomene, ndipo ŵakawererangapo, kunjira waka mu mzere; chifukwa, iwo—iwo ŵakalaŵiskanga kuwaro kumalo kunyake, kulaŵiskanga mpingo ula uwo ukanjira mu nthimbanizgo. Kweni ŵaŵiri... Ŵakunthazi, ŵakachita yayi. Ŵakumanyuma, ŵaŵiri waka panji ŵatatu ŵa iwo, ŵakaŵa ngati ŵakafumapo pachoko kurazga ku woko lamaryero, ndipo ŵakawoneka ngati kuti iwo ŵakayezganga kuwereramo mu mzere apo iwo ŵakajumphanga. Iwo ŵakaŵa kuti ŵanijumpha waka ine, o, kutali kufuma kuno kufika ku chiliŵa, ŵakanijumpha ine.

Ndipo ine nkhayimilira apo. Ndipo nthaura ine nkhwona waka chose ichi chikuruta kuwaro ndipo chikafumapo.

Kweni, imwe wonani, mpingo ukiza kawoneka pa malo kamoza pera, charu chirichose, mpingo. Kweni Mkwatibwi wakawoneka kaŵiri. Wonani, mukuwona kasi chikaŵa chivichi? Sono, kwambula kuchimanya ichi, kweni laŵiskani ichi pamoza na Uthenga wane mlenji uwu. Kwambula kuchimanya icho. Mukuwona?

<sup>197</sup> Mbewu yikanjira mu dongo pa Nicaea. Yira yikaŵa Mbewu yapakudanga. Ndipo Iyo wali kuyendera mu ndondomeko ya mabungwe agha, cheneicho chikwiza mu kuwoneka kamoza pera. Kweni Mkwatibwi wakwizaso mu mazuŵa ghaumaliro. “Ine ndizamwezgereska.” Wonani, Mbambande yawoneka. Ndicho chifukwa Iyo wakawoneka pamalo, wakawonekaso, nyengo yachiŵiri. Iyo wakawoneka nyengo yakudanga, pamanyuma Iyo wakawoneka nyengo yachiŵiri. Ndipo Iyo wakaŵa wakufikapo, nyengo yachiŵiri, ngati ndiumo Iyo wakaŵira nyengo yakudanga. O Chiuta, mutilengere lusungu! Yendeska, yendeska, yendeska, Umoyo, njira mu Njere, nkhanira mwaluŵiro! U-nhu.

<sup>198</sup> Ŵanyake wose ŵakawonekaso yayi. Iwo ŵakafuma, kuti ŵakwizaso yayi.

Kweni Mkwatibwi wakizaso, chifukwa Iyo wakaŵa Alfa na Omega. Chiuta, Muŵaji mukuru, wamupanga Iyo Mbambande, pakuti Ichi ndi chipitika cha Mbambande Yake yakudanga. Ngati ndiumo Iyo wakapangira mu munda wa Eden, ndipo wakatorako chipitika, ndipo wakapanga chipitika chinyake ndipo chira chikaphwanyika ndipo chikawa, sono Iyo nyengo yose iyi wakhala wakuyipanga iyi kamozaso. Ndipo Iyo wakapanga Mbambande iyi, ndipo yikatimbika, mwakuti . . . Chipitika chira icho chikatimbika, chikaŵa chakuti wawezgereskeso Mbambande yira, kamozaso.

<sup>199</sup> Nthaura, Mbambande na Mwana wa Chiuta, Mbambande na Mkwatibwi, ndipo Ichi ndi chipitika cha Iyo, cheneicho chikwenera kuŵa kukwaniriskika kwa Mazgu. Mazgu ghakwaniriskika, ndipo ise tanozgekera Kwiza kwa Fumu.

<sup>200</sup> O Mpingo wa Chiuta wamoyo, sindamiskani mitima yinu na yinu—mwaŵene panthazi pa Chiuta. Vinthu ivi ndi vyaunenesko. Ine nkhumanya kuti icho chikupulikikwa ngati nthaura, ngati chinthu chikuru umo icho chikamanya kuŵira, chingatandazgika chomene mu vyaru vyose. Ichi chikachitika yayi. Iyo wakusintha yayi nthowa Yake. Muŵe waka ŵakuwonga, Mpingo, muŵe ŵakuwonga kuti imwe muli apo imwe muli muhanyauno usange imwe muli mwa Khristu. Chifukwa, imwe wonani, sono, ndipo para icho . . .

<sup>201</sup> Kumbukirani, Umoyo wose ula uzamuwunjikana mu Njere, kunozgekera chiwuka, kweni muthibiti ukwenera

kuwotcheka. Vinyake vyose vya ichi; chikantha na vyose, vikwenera kuparanyika, ndipo ichi chizamkuwa ntheura. Ntha mungagomezganga mu ghinu, mabungwe ghara. Imwe khalani mu Mazgu, Umoyo, Chiuta na Mbambande Yake.

<sup>202</sup> Ntheura kasi ichi ntchichi mu Mileniyamu? Khristu na Mkwatibwi Wake, wawereraso mu munda wa Mileniyamu. Amen!

Nkhumutemwa Iyo, nkhumutemwa Iyo  
Chifukwa Iyo wakadanga kunditemwa ine  
Ndipo wakagura chiponosko chane  
Pa Mphinjika.

<sup>203</sup> Kula ndiko Iyo wakatimbikira. “Ise tikachindika Iyo wakutimbika, kutimbika na Chiuta, ndipo wakakomwa. Kweni Iyo wakapwetekeka chifukwa cha kwananga kwithu, Iyo wakavulazika chifukwa cha uchikana marango withu.”

<sup>204</sup> Kasi walimo muno wanyake, mlenji uwu, awo ndi Njere yayi mlenji uwu? Ndipo apo Umoyo sono ukufumiskako chipitika chaumaliro ku chikantha, pakuti chikantha chikomira. Kasi mbalinga wakumanya kuti mpingo wa Pentekosite ukomira? [Gulu likuti, “Amen.”—Munozgi.] Kasi ntchichi ichi? Umoyo ukuchileka ichi. Nadi, ichi chasidika. Ndipo usange Mkwatibwi yura wali kale mu kuwoneka, ine nkhumanya yayi usange Mkwatibwi wapangika kale yayi, ntheura. [M'bale Branham wakuyamba kung'ung'uta, *Ine Nkhumutemwa Iyo.*]

. . . nkhumutemwa Iyo, nkhumutemwa Iyo  
Chifukwa Iyo wakadanga kunditemwa ine  
Ndipo wakagura chiponosko chane  
Pa Mphinjika.

<sup>205</sup> Na mitu yithu yakusindama sono. Kasi walimo wanyake muno awo wakukhumba kukumbukirika? Usange imwe mukuwona kuti imwe ntha. . .

Wabwezi, ichi chiri pakweru chomene. Ine ndiri kuwapo yayi na mboniwoni mu umoyo wane, pekhapekha chinyake chikachitika, chikarondezga. Ine nkhuwoyoya Unenesko. Nyengo zinyake zose izi, ine nayowoya Unenesko, Chiuta wakusimikizgira ichi. Ntheura, ine nkhuwoyoya Unenesko nyengo iyi.

<sup>206</sup> Ine nkhumanya yayi kasi ndi nyengo uli ise tikukhalamo, kweni ine nkhumanya kulije chinyake chakhalako. Wangawako yayi wa ndyale kuti wauke uyo wangamanya kurongosola chinthu ichi. Ndyale, charu chamala. O Chiuta! Kasi imwe, kasi imwe mungalingalira mwakuzongoka chomene yayi kuti—kuti—kuti muchipulike icho. Charu chamala; charu yayi, kweni vyaru. Ili ndi gulu liweme chomene, ndipo ili lamala. Ntheura, usange vyaru vyamala, charu chamala. Ndipo mipingo, ku kughanaghana kwane, Pentekosite ukaŵa uweme chomene iwo wakaŵapo nawo, kweni uwu wamala.

O Chiuta, mutilengere lusungu ise!

<sup>207</sup> Usange imwe mukumumanya yayi Iyo, chonde yendeskani, yendeskani. Usange imwe mukuwupulika Umoyo, fumanimo mu... fumanimo mu kwananga kwinu, fumanimo mu chinthu icho imwe mulimo. Fikani ku Njere, mwaluwiro chomene. Imwe mufwirenge mu muthibiti, panji mu chikantha.

Rombani, apo ise tikwimba sono. “Ine nkhumutemwa Iyo.”

Ichi chiri kwa imwe sono. Ise tirije bungwe, tirije chirichose. Ise tiri na Khristu pera. Imwe ndimwe wakupokerereka kuzakasopa na Iyo, na ise, mpaka Iyo wafike. Ise tingalemba yayi zina linu pa buku; ise tirije mabuku. Ise tikukhumba zina linu mu Buku la Umoyo. Imwe mungachita icho kwizira mu Kubabika. Kasi imwe muchitenge yayi ichi sono nthena? Rombani Khristu wamupeni Umoyo uphya, wamutoreni imwe, walembe zina linu pa Buku Lake, usange ili lirimo yayi. Ntheura, imwe mungamanya kusopa nase, ise tikondwenge kuwa namwe. “Ine...”

<sup>208</sup> Chiuta wakutemweka, vwirani munthu waliyose sono kuti wajisande, tiwone usange ise tiri mwa Iyo. Imwe mukatitemwa ise. Imwe mukatimbika chifukwa cha ise, ndipo ise tikamuchindikani Imwe mukutimbika ndipo mukakomwa na Chiuta. Ine nkhuromba, Chiuta, kuti Imwe muchemenge waliyose. Fumu, yowoyani ku wana wane, wakutemweka wane, wabwezi wane. Perekani ichi, Fumu, sono nthena, mu Zina la Yesu Khristu.

<sup>209</sup> Mungazomerezganga yayi munyake walindizge nyengo yitali chomene, Fumu. Kukuwoneka tiri kufupi chomene. Vuna yakhwima nadi. Chakuvunira chikuru cha Chiuta chizamuyenda mu charu limoza la mazuwa agha, mapekesi ghazamuwuruka palipose; kweni Tirigu wazamuwunjikika mu nkhekwe, kuruta kuchanya, pakuti mwa Ichi muli Umoyo. Perekani, Fumu, pempho lirilose lizgoreke, lurombo lirilose liwoneke panthazi Pinu.

<sup>210</sup> Ine nkhuwarombera iwo, Fumu. Ine nkhuromba kuti Imwe muzomerezgenge yayi munyake uyo wali muno watayike, Fumu. Iwo—iwo—iwo wakhala mwakusuzgikira; iwo—iwo—iwo wakutchika mahandiredi gha mitunda. Ndipo chirichose ise tikusoweka, perekani ichi kwa ise, Fumu, chirichose icho ntchiweme kwa ise, Fumu; nthi icho ntchiweme mu maso ghithu, kweni icho ntchiweme mu maso Ghinu. Ise tikukhumba kuti tiyimilire ngati mwali wakulangwa uyo wali kulangika, kuchenyeka na Chiuta, mwakuti ise panji tingatozgeka ku zakwananga zithu. Ndipo ine nkhuwepereka lurombo lane chifukwa cha iwo, Fumu.

<sup>211</sup> Ine—ine—ine nkhumanya yayi umo ningarombera. Ise—ise tikuyowoya kwa Chiuta Mwenenkhongono. Ndipo ndi munthu njani waliko kula, ndi wachivundi njani wangamanya kupanga

lurombo liweme panthazi pa Chiuta wamoyo? Kweni, Fumu, mazgu ghane ghambula kuzunurika makora, na ghane—na manauni ghane na mapulonauni mu—mu malo ghakwanangika; usange Imwe mukatora ma ABC gha mnyamata muchoko dazi limoza, na—na kupanga sentensi, Imwe—Imwe mungamanya kughaleka manauni ghane na mapulonauni na kulaŵiska waka ku icho ine nkhuomezga, Fumu.

Ine nkhuomezga Imwe. Ine nkhuomezga Mazgu agha. Ndipo ine nkhuomezgera waliyose muno. Ndipo ine—ine nkhuwapereka iwo ku Guwa lira, Fumu, mwa chipulikano, uko pakatikati pa ise na Yehova Mukuru pali Ndopa za Mwana Wake, Yesu. Ndipo Ndopa zitiyowoyenge ise. Para Imwe mukamutimba Iyo pa Mphinjika, Imwe mukati, “Yowoya!” “Mupulikeni Iyo!” “Ndipo Ndopa,” Baibolo likati, “zikuyowoya vinthu vikuru kuruska ndopa za mwanamberere mu Chipangano Chakale, pakuti Ndopa za Khristu zikuyowoya vikuru kuruska ndopa za Abel; vinthu vikuru.” Ndipo yowoyani, Fumu, uwombozi wa ise, apo ise tikuchema kwizira mu Ndopa.

<sup>212</sup> Dada Mukuru wa Umoyo, tiŵikenimo ise, Fumu. Usange ise—usange ise tananga, fumiskaniko ichi kwa ise. Ise, ise tikukhumba yayi kuŵa mwantheura umo, Fumu. Ndi kukhumba kwithu yayi.

Ndipo ise tikumanya kuti tikukhala mu yakofya, nthowa ya mdima. Umo ise tanguyowoyera pa kudanga, ise tikukwera phiri, kujumpha mu malo ghaheni. Kanthowa nkha mdima, kweni ise tanyamula Kuŵara. Nkhuromba ise tiwone, stepu na stepu, apo ise tikuruta sono; mpaka ise tizakakumane, ngati *Kuyenda kwa Wamwendanthowa*, mpaka ise paumaliro tikafike pachanya pa Phiri. Tirongozgeni ise, O Mliskamberere. Yehova Mukuru, mutirongozge ise na Mzimu Winu.

<sup>213</sup> Ndipo ise tikumanya kuti tiri kutali na mbambande; kweni ise tikulaŵiska uko ise tikatoreka, Mbambande yeneko, ndipo mwa Iyo ise tikugomezga. Mutitorere waka kwa Iyo, Fumu. Perekani ichi, Fumu.

<sup>214</sup> Chizgani ŵanthu wose ŵarwari muno, Fumu. “Ise tikamuchindika Iyo wakutimbika ndipo wakakomwa. Kweni Iyo wakapwetekeka chifukwa cha kwananga kwithu.” Mbambande ya Chiuta yikatimbika. “Ndipo Iyo wakapwetekeka chifukwa cha kwananga kwithu; na vitimbo Vyake ise tikachizgika.” Chizgani ŵarwari, Fumu, mu Kuŵapo Kwinu Kwauzimu sono, apo ise tikumanya kuti Imwe muli muno.

<sup>215</sup> Photorani mauzima ghithu, mitima yithu, ku uheni wose, maghanoghano ghose ghaheni, mayowoyero ghose ghaheni, vinthu vyose ivyo nviheni. Titozgeni ise. Ndipo ise tikuromba, Wadada, kuti Imwe muchizgenge urwari withu, ndipo mutizomerezge ise pakufuma pano tipulike kukhwaskika kuti ise ndise ŵana Winu wakutuŵiskika. Ndipo na Ndopa

pa ise, ise tikuyowoya kwizira mu Ndopa, Mazgu. Perekani ichi, Fumu. Ise tikuromba mu Zina la Yesu Khristu. Amen.

<sup>216</sup> Wadada Chiuta, pa mathaulo agha, ghaphakazgeni igho na Kuwapo Kwinu, Fumu. Mphanyi Kuwapo Kwinu kuwe na iwo kulikose igho ghakuruta. Pa chirichose agha ghamkuwikikapo, pa thupi lirilose lirwari, mphanyi iwo wakachizgike. Ndipo chirichose, usange kuli banja lakubwanganduka kumalo kunyake, nozgani ili, Fumu, Muwaji mukuru. Perekani ichi, Fumu.

<sup>217</sup> Tiwumbeni ise, ndipo mutipange ise wana wanarumi na wana wanakazi wa Chiuta. Ise tikugomezga kuti Mkwatibwi wakupokera kuchapika kwake kwaumaliro. Ichi chizamutimbika kufumako kwathunthu ku bungwe, mwakukwanira, ndipo pamanuma vuna yikuru yizamkuwa kuno. Kufika nyengo yira, Fumu, wapangeni iwo wamusuma na wakukondwa, kuti wamutumikireni Imwe. Mu Zina la Yesu. Amen.

Nkhumutemwa Iyo, ine... (Kasi imwe mukumutemwa nadi Iyo?)

Chifukwa Iyo wakadanga kunditemwa ine

Ndipo wakagura chiponosko chane

Pa...

<sup>218</sup> Sono kasi imwe mukupulikiska chifukwa icho ine nangumuchenyerani imwe? Icho nthu ndi chifukwa chakuti ine nkhumutemwani imwe...kuti ine nkhumutemwani yayi imwe. Ine nkhumutemwani imwe. Ine nkhuumba Mbambande ya Bwana. Ine panyake nkhwenera kupalura pachoko ngati ichi, kweni ine niwenge na Mbambande, ghanyake gha mazuwa agha, usange ine nasungilira ichi makora pa Mazgu agha. Enya.

<sup>219</sup> Sono Yesu wakati, “Na ichi wanthu wose wamanyenge kuti imwe ndimwe wasambiri Wane, para imwe muli na chitemwa yumoza kwa munyake.” Ise tikwenera kuwa mu kutemwana chomene yumoza kwa munyake!

Kutumbikike kukoleranako uko  
kukumangilira

Mitima yithu mu chitemwa cha Ukristu;

Wenenawene wa malingaliro gha paubale

Uli ngati wa Kuchanya.

Tiyeni tikorane mawoko yumoza na munyake.

Para tikupatukana,

Chikutipa kuwinya kwa mkati;

Kweni tigumatizganenge ndithu m’mtima,

Ndipo tikugomezga kuzakakumanaso.



Yegha zina la Yesu na iwe,  
Mwana wachitima na wasoka'we;  
Likupenge chimwemwe na chipembuzgo,  
Yegha kulikose ukuruta.

Zina lakuzirwa, O kunozga!  
Chigomezgo cha charu na chimwemwe cha  
Kuchanya;  
Zina lakuzirwa, O kunozga!  
Chigomezgo cha charu na chimwemwe cha  
Kuchanya.

Sono kumbukirani, mu ulendo winu:

Yegha Zina la Yesu na iwe,  
Ngati chiskango ku suzgo lirilose;  
Para viyezgo vyakuzingirizga wu- . . . (Kasi iwe  
ukuchita vichi pamanyuma?) . . . -ngana,  
Yowoya Zina lira mu lurombo.

Zina lakuzirwa, O kunozga!  
Chigomezgo cha charu na chimwemwe cha  
Kuchanya;  
Zina lakuzirwa, O kunozga!  
Chigomezgo cha charu na chimwemwe cha  
Kuchanya.

Mpaka tizakakumane!

Tiyeni tisindamiske mitu yithu. O, ine nkhutemwa kwimba!

Mpaka tizakakumane pa marundi gha Yesu;  
Mpaka tizakakumane! mpaka tizakakumane!  
Chiuta waŵe namwe!



*MBAMBANDE* CTK64-0705  
(The Masterpiece)

Uthenga uwu wakupharazgika na M'bale William Marrion Branham pakudanga ukaperekeka mu Chingerezi pa Sabata mlenji, Julayi 5, 1964, pa Branham Tabernacle, mu Jeffersonville, Indiana, U.S.A., ndipo uli kutoreka kufuma ku tepi ya magineti yakujambulika ndipo walembeka kwambura kusinthika mu Chingerezi. Kutanthauzira uku kwa Chitumbuka kukalembeka na kugawika na Voice Of God Recordings.

CHITUMBUKA

©2019 VGR, ALL RIGHTS RESERVED

VOICE OF GOD RECORDINGS, MALAWI OFFICE  
P.O. BOX 51453, LIMBE, MALAWI

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Chimanyisko chakukopera

Wanangwa wose ngwakuwikiririka. Buku ili lingamanya kudindika pa chakudindira cha kunyumba kuwa lakugwiriskira ntchito imwe panji kuti liperekeke, kwaulere kwambura mtengo, nga ndi lakugwiriskira ntchito kutandazgira Ivangeli la Yesu Khristu. Buku ili ntha lingaguriskika, kupangikaso mu unandi, kutumizgika pa website, kusungika umo tingazakalisangiraso, kutanthauzika mu viyowoyero vinyakhe, panji kuligwiriska ntchito pa kupempheskera ndalama kwambura kalata yakulembeka kuzomerezgeka na Voice Of God Recordings®.

Kuti mumanye vinandi panji kusanga katundu munyakhe uyo waliko, chonde fumbani:

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)